

Presented by R. H. R.

to the Town Hall

Library

రెవెన్యూ

2-9-1

No. $\frac{12}{661}$

The Nellore Progressive Union

శ్రీ నెల్లూరు వర్ధమాన సమాజము, నెల్లూరు.

శ్రీతిక్కన గ్రంథాలయము

వేంకటరాయశాస్త్రి సంస్కృత గ్రంథాలయము

THE CORONATION LIBRARY

శ్రీ పురుష స్వామి

గారిచే బహుకృతము

L. P. Hall, Nellore.

ఈనాటకమును అనువదించుటకుగాని, ఫిలుము
తీయుటకుగాని, ప్రదర్శించుటకుగాని గ్రంథకర్త అనుమతి
పొందవలెను. లేనిచో వారు గ్రంథకర్త తీసుకొనుచర్యకు
బాధ్యులు—

వర్ణ శ్రీకృష్ణమూర్తి

12
661

తొలి కుసుమము

“As the world does not stay in the same condition, it is better to have a good name, which endures as a memorial”.

వధువు నతిమనోహరముగా నలంకరించినారు!!!

మరుసటిదినము వివాహమా?

ఔను!

ఆమె మోము చంద్రుని ధిక్కరించినది!

ఆమె వాణి కోకిలను సిగ్గిలచేసినది!!

ఆమె అధరము చిలుకను బెదరించినది!!!

ఆమె కేశజాలము చీకటిని వెక్కిరించినది!!!!

ఆమె నవయవ్వన విలాసిని!!!!

ఫాలతలమందలి ఆమెతిలకము ... శివుని విభ్రాంతు

నొనర్చినది!

శరీరమందలి ఆమెసాష్టవము ... రతికి మాత్సర్య

మొడగూర్చినది!!

నేత్రద్వయమందలి ఆమెజ్ఞానరాశి ... చూపరులను జోహా

రొసర్పచేసినది!!!

చెక్కిళ్ళులయందలి ఆమెలేజవ్వనము ... గులాబులను పరి

హసించినది!!!!

ఆమెమధురస్వరూపిణి!!!!

తేజోపూరితములైన ఆమెవాడిచూపులు, ప్రశంశనీయ
మైనవి!

కరుణారసాస్పదమైన ఆమెముఖమండలము, స్నేహపరి
పూర్ణమైనది!!

ఆకర్ణాంతములైన ఆమెలోచనములు, ఆకర్షణీయమైనవి!!!
లేనగవుచే విస్ఫూర్జితమైన ఆమెయధరము, రమణీయ
మైనది!!!!

ఆమెలలితమూర్తి!!!!

ఆరామములేఆమె విహారస్థలములు!

పండితులేఆమె చుట్టపక్కములు!!

పుష్పాడియేఆమె పూలపాన్పు!!!

సారస్వతమేఆమె మారురూపు!!!!

ఆమెకళామూర్తి!!!!

ఎవ్వరు??

ఆ నవయవ్వన విలాసిని ... ఆ మధురస్వరూపిణి ... ఆలలిత
మూర్తి ... ఆకళామూర్తి

“ఆంధ్రసారస్వతము” గాక మరెవ్వరు!!!

ఆమెపుష్పాలంకృత!!!

సుందరమై... సుకుమారమై... పుష్పాలంకృతమైన
ఆమెతనూలత

మరింత ప్రకాశవంతమగునా?

ఎట్లు? సుమవృష్టిచే!!!,

నాచే నర్పింపబడిన... .. “ఈకుసుమము”... ..

ఆసుమవృష్టిలోచేరదూ?

ఆమె తనూలత మరింత శోభాయమానముగా... ..

ప్రకాశింపదూ??

పండితమన్యుల ప్రోత్సాహమునాసించు,

గ్రంథకర్త:

వ యు శ్రీ కృష్ణమూర్తి

నందొక గొప్ప సంచలనమును గలిగించెను. సనాతన పక్షమువారీ సంస్కరణకార్యమును గొప్ప మతద్రోహముగ బరిగణించి చక్రవర్తియెడ తీవ్రమగు వైషమ్యమును బూనిరి. అక్కరు రాజ్యకాలమున జరిగిన మరియొక విస్మయకరమగు వృత్తాంత మాతని జ్యేష్ఠపుత్రుడును, యువరాజునగు సలీంయొక్క తిరుగుబాటు. ఈరెండంశములను గైకొని గ్రంథకర్త యీనాటికయొక్క యితివృత్తము నేర్పరచుకొనెను.

ఈనాటికలో ముర్తాజ్, రషీదాలు ముఖ్యపాత్రలు. ముర్తాజ్ విద్వాంసుడును, రాజభక్తియుతుడునయ్య నద్వి తీయమగు మతావేశము గలవాడు. ఇస్లాము మతరక్షణార్థమై యెంతటి త్యాగమునైన చేయదలచిన కార్యశూరుడు. అమాయకుడగు నితడు తనమిత్రుడగు 'రాజు' యొక్క కుత్సితవాక్యములచే వంచింపబడి, చక్రవర్తి మతద్రోహియని నిర్ణయించుకొని, ఇస్లాముమతస్థైర్యమునకై యతనిని బలివెట్టుట తన విధియనిదలచి రాజహత్య నొనర్ప యత్నించెను. ఇట్టి యుత్తమాడర్శము ననుసరించి ప్రవర్తించిన యితనికి విధివైగుర్యమువలన నేకపుత్రికా శోకమును, సర్వనాశమును సమకూడెను. రషీదా ఆదర్శ యువతి. పితృక్షేమపరాయణ. దారుణమగు రాజహత్య నుండి తనతండ్రిని మరల్పజాలక తుదకాతని విషపూరిత

మగు ఖడ్గమునకు తా నాహుతియై చక్రవర్తి ప్రాణముల
నీ వీరయువతి రక్షించెను. ఈ రెండు పాత్రలును గ్రంథకర్తచే
చక్కగ పోషింపబడినవి. ఈ నాటికయందలి శైలియు
మృదుమధురముగ నున్నది.

విద్యార్థిదశయందే చక్కని శిక్షణ నలవరచుకొని
తన చారిత్రక జ్ఞానమును పరమోత్కృష్టమగు సారస్వత
సేవకై వినియోగింప దొరకొనిన యీ గ్రంథకర్త ప్రశంస
నీయుడు. సదాదర్శములును, క్రమశిక్షణయు, చక్కని
యత్సాహమునుగల ఇట్టి యువకులే భావిభాగ్యవినేతలు.

పరమేశ్వరుడీ గ్రంథకర్తచే నితోధికముగ నుత్తమ
శ్రేణికిజెందిన సారస్వతసేవను చేయించుగాక!

గుంటూరు,
12—1—39. }

మారేమండ రామరావు

12
661

CASTING : పాత్రలు

అగ్బరు:—చక్రవర్తి

అబ్దుల్ ఫజిలు
తోడరుమాలు } —చక్రవర్తి ప్రధానులు

షేకుఫజిలు:—అబ్దుల్ ఫజిలు తమ్ముడు; ఆస్థానపండితుడు

మానసింగు
అబ్దుల్ రహమాను } —చక్రవర్తి సేనానాయకులు

సలీము:—యువరాజు

ముర్తాజు:—మతఛాందసుడు; దేశభక్తుడు

రాజు:—మర్దాజున్నేహితుడు

కుమారసేనుడు:—రషీదా ప్రణయాధిదేవత; రాజకుమారుడు

మహమ్మదుగవాను:—మహమ్మదీయ మతాచార్యుడు

రషీదా:—మర్దాజుకుమారి, కుమారసేనుని నెచ్చెలి

యువకుడు:—మగజేషములో రషీదా

ఆస్థానోద్యోగులు—సేవకులు మొదలగువారు.

The Nallars Progressive Union,

L. F. HALL - MELLORÉ.

FREE READING ROOM & LIBRARY.

శ్రీరాత్రి గోదా

ప్రథమాంకము

ప్రథమరంగము

ధిల్లీలో ఉద్యానవనప్రాంతము

[ప్రవేశము:— ముర్తాజు—రాజు

ముర్తాజు:—రాజా ! ఏదియో తీవ్రముగ నాలోచించు
చున్నావు ! సభాభవనమునుండి వెలువడగనే
నన్నిట్లు రమ్మంటివే. కారణమేమై యుండును ?

రాజు:—కారణమా.....మ రేమియునులేదు. ఓయీ !
అచ్చటికేగి కూర్చుని సావకాశముగ మాట్లాడు
కొందము రమ్మ. ఆలోచింపవలసిన విషయ
ములు పెక్కులుగలవు.

[ఒకప్రక్కగ కూర్చుండుడు]

ముర్తాజ్ ! నేడు సభాభవనమున నడచిన వృత్తాం
తమునుగూర్చి నీయభిప్రాయ మేమి ? ఏదియో
కొంత పలుకుబడిగల నీకే యిట్టి యవమానము
సంఘటిల్లినదే! ఇక నాబోటివారిసంగతి యేమి
కావలెను !!

మర్బాజు:—కాదు! రాజా—కాదు! నీవు పొరబడుచున్నావు. అది నా పూర్వకర్మఫలితము. కేవలమును నా ప్రారబ్ధముతప్ప మరియొక టెద్దియు నా యీ యవ మానమునకు కారణము కాజాలదని నా యూహ. సార్వభౌము డిట్లు స్వామి సేవాతత్పరుల సవమానించునని కలయందైనను నేతలంపలేదు. అయినను నేటి నా యవమానము తలవనితలంపుగా సంభవించినది. మరి దీనికి కారణము నా ప్రారబ్ధమే కావలెను గదా !

[తలవంచుకొని ఆలోచించుచుండును.]

రాజా:—[తనలో] ముర్బాజు మనోవృత్తి యిట్లు వేదాంత మార్గము ననుసరించుచున్నదే!..... కానిమ్ము. ఇతనికెట్లులైనను అగృహమీద ద్వేషమును కలుగజేసి తీరవలెను. అప్పుడుగాని నా కోరిక నెరవేరదు.

[ప్రకాశముగా] కాదు! ముర్బాజ్! కాదు. నీవు పొరబడుచున్నావు. అసవసరముగానిన్ను నీవు ద్వేషించుకొనుచున్నావు. నీ యీ అవమానమునకు కారణము నీ ప్రారబ్ధమా? ఎంత హేయమైన తర్కమోయి నీది ! ముర్బాజ్ ! నీయందు నీ పూర్వీకుల శౌర్యాన్ని చల్లారి పోయినదా !

పవిత్రశిష్యాము మతస్తుడవైన నీవు ఇట్టి యవమానమును సహింతువా? సార్వభౌముడు దేవుడు కాడు కదా!! నీవు చక్రవర్తియెడ నంతటి స్వామిభక్తిని, యెంతటిప్రేమను చూపెదవో..... నీయెడ నతడుగూడ నంతటిప్రేమను, అట్టి వాత్సల్యమును, కనపరుపవలదా? ముర్టాజ్!!! అట్లు కాక సోదరమతస్తుల యెదుట!.... నిండు సభలో!!.... సార్వభౌముడిట్లు నిన్నవమాన పరచెను గదా!! ఇంకను నీకు స్వామిభక్తియూ? ఇట్టి రాజసేవయూ?? ఎంత యవమానము!.... ఎంత యసహ్యము!! ముర్టాజ్! లెమ్ము. నీ యవమానమునకు దగిన శ్రీకారము చేయుము!.... నీ యశస్సును కాపాడుకొనుము!! మరిచూడుము..... పవిత్రమైన శిష్యాము మతమును అగ్బరు నేడెట్లు న్యూనత పరచుచున్నాడో. ఈ నీచుడు నిన్నువలెనే శిష్యాము మతస్తులను హింసించుచుండ నీవూరక చూచుచుందువా! పూజ్యుడైన ప్రవక్త మహమ్మదు పవిత్రాదేశములు నీ చెవులలో మారుమ్రోగుట లేదూ? నీవు సునిష్ఠుడవగు మహమ్మదీయుడవు కావా?? ముర్టాజ్! ఇకనైన తెలివితెచ్చుకొనుము. నీకర్త

వ్యమును గుర్తింపుము. ప్రవక్త పేరు స్మరించు
కొని..... ఇస్లాము మతధర్మమును తలంచు
కొని... అధఃపతితమైయున్న మనమతము నుద్ధ
రింప కృతనిశ్చయిడవుకమ్మ. అగ్బరువంటి మత
కంటకముల నూడబెరికి ఇస్లాము విజృంభణామా
ర్గమును నిష్కంటక మొనర్చుము. ముర్తాజ్ !
ఇస్లాముమత పరమద్రోహియై..... నీ యవ
మానమునకు ముఖ్యకారణమైన యా నీచునకు
దగిన ప్రతీకారమొనర్చుట నీ ధర్మము కాదా?
అగును. ఈనా ఆ దేశము పూజ్యుడగు మన
ప్రవక్తదని గ్రహింపుము. ఏమి ! ముర్తాజ్ !
ఏమందువు?

ముర్తాజ్:— [ఒక్కసారి పెద్దనిట్టూర్పు విడిచి, మెల్లగా] రాజా!
నీ తర్కము ప్రశంసనీయమైనదే!! కాని నా యవ
మానము నా పూర్వకర్మఫలితము కాదనుటను
మాత్రము నేను విశ్వసింపజాలను. అయినను నీవు
చెప్పినట్లు ఇస్లాము మతమున కే జరుగుచున్న మహావ
మానముముందు నాకు జరిగిన యీ అవమానము
లెక్కలోనిది కాదు!!! ఇస్లాము మతరక్షణము
నేను నా ప్రధమకర్తవ్యము. ఇస్లాముమతమునకు
..... అవమానమా? దుస్సహము. ఇస్లాము

మతద్రోహియేయగుచో... .. అక్కరు త్వర
లోనే తగిన ప్రతీకారము ననుభవింపగలడు.

రాజు:—[తనలో, సంతోషముతో] సెబాస్ట్ ! పాచిక బహు
బాగుగపారినది. ఇక త్వరలోనే ఇతనిని కార్యో
న్ముఖు నొనర్చెదగాక !

[ప్రకాశముగా] ముర్టాజ్ ! ఇప్పటికైనను అక్కరు
మతద్రోహియని గ్రహింపగల్గితివి. ఓయీ ! మత
ద్రోహికి శిక్ష మరణమునకంటె మరేమికలదు ?

ముర్టాజు:—రాజా ! నీయూహ సరియైనదే. కాని యిట్టి
మహదాశయములను నెరవేర్చుకొనుపట్ల మనము
తగిన సమయముకొఱకు వేచియుండవలెను.
రాజా ! సార్వభౌముడు నాకొనర్చిన యవమానము
దుస్సహము కదా ! !

రాజు:—ఔను, ముర్టాజ్ ! ఔను. నాకు తెలియును. నీకు
జరుగవలసినదేనా యిట్టి యవమానము ! నీబోటి
స్వామి భక్తుని.... రాజసేవాతత్పరుని.....సార్వ
భౌము డిటులా...? సత్కరించుట !! చక్రవర్తి
యట!!...చక్రవర్తి!!!...బుద్ధిశూన్యుడై...
యుక్తాయుక్త వివేకములేక... జ్ఞానరహితుడై...
ఒక విశ్వసనీయుని ! పవిత్రమహమ్మదీయుని !!

అకారణముగా పరిభవించిన యీ తుచ్చుడు
 చక్రవర్తియట!...చక్రవర్తి!! నీచాగ్రేసర చక్ర-
 వర్తి!!! ద్రోహి!...పాపి!!!...కిరాతుడు!!!!
 ఇస్లాముమతమునకు పెద్దకళంకము!!!! ముర్తాజు
 సవిత్ర మహమ్మదీయుడే అయినను?....ఇట్టి
 యవమానమును భరించునో!!!...తగిన ప్రతీకార
 మొనర్చి ఖ్యాతిగాంచునో!!! ...మతద్రోహుల
 యెడ మహమ్మదు శిష్యు లేవిధముగ వర్తింప
 వలెనో?? ఏమి చెప్పునో!!!...ముర్తాజు...మరి!

ముర్తాజు:—రాజా! చూచుము. అగ్బరుసార్వభౌము డతి
 శాంతియుతుడని ప్రతీతి. కాని నేడాశాంతి యే
 యేటబడినదో!.... నన్నవమానించినాడు!!
 మిత్రమా! ఇది న్యాయమా! తగుపాటి శ్రీమంతు
 డను గాని నిర్భాగ్యుడనుకానే!!....రాజసేవా
 తత్పరుడనే!!!... అప్రతిమానపౌరుషశాలినే!!!!...
 గౌరవనీయ మహమ్మదీయుడనే!!!! ... అట్టి
 నన్నా? అవమానపరచుట!! అబ్బ! నాహృద
 యము దహించుకొనిపోవుచున్నది! నా సర్వ
 శక్తులూ ... ప్రతీకారమును! ...మరణదండన
 రూపమైన ప్రతీకారమును!!....కాంక్షించు

చున్నవి !! మతద్రోహి మరణశిక్షకై త్వరపడు
చున్నవి !!!

కా:—అగును ! ముర్టాజ్ ! నీ నవనీతహృదయ మెట్లు
బాధపడుచున్నదో నాకు తెలియును. నిశ్చలమై...
నిర్మలమైన నీ మనోహదమున ప్రచండ ప్రతీకార
తరంగములెట్లు భీభత్సముగా గొట్టుచున్నవో
నాకు తెలియును. సభా భవనమున నీకు జరిగిన
యవమానము నా హృదయమును సహితము
కలచివేయుచున్నది. చూడు ! ముర్టాజ్ !! నీబోటి
స్వామిసేవాతత్పరునకు... .. ధనశాలికినే యిట్టి
యవమానము సంఘటిల్లినచో మాబోటి సాధా
రణమానవుల కింక నెట్టి కష్టములు వాటిల్లునో
గదా !

ముర్టాజు:— [నిస్పృహతో] కాని...రాజా ! అతడు !!...
చక్రవర్తి !!! ప్రబల పరివార సహితుడు !!! సకల
సంపత్సమేతుడు !!! మరి నేనో? ... ఏకాకిని !...
నిస్సహాయుడను !! అట్టివానితో నాయట్టివాడు
డీకొనుటయా !!! యావద్భారతదేశ విశ్రాంత
ప్రతాపుడు ... హిందూ మహమ్మదీయ మత
సమ్మేళన దీక్షారతుడు... సర్వ స్వతంత్రుడు...
అయిన అగ్బరు సార్వభౌమునితో పంతమా ?

ప్రతిజ్ఞయా?? ప్రతీకారవాంఛయా?? ఇది
సంభవముగూనా? రాజా! ఇది కేవలమును
“అందని మానున కెగ్రబ్రాకుట” కాదా!!!

[కొంచెహాగి] ఏమోయీ! ఏమది తీవ్రముగా
నాలోచించుచున్నావు?

రాజా:—[లేచి కొంచెము ముందునకువచ్చి నిలచి, తనలో] హా!
ఇప్పటికిని నే నీతనిని నా వశముగావించుకొనలేక
పోతినే! సభాభవనమున జరిగిన యవమానము
మూలమున నీతని కుద్రేకమునుగల్పింప యత్నించి
విఫలమనోరధుడనై తిని.... పాపము! దుర్భరా
వమాన దంపత్యమానమానసుండయ్యూ నీతడు
బలపరాక్రమ సంపన్నుడగు అగ్బరుతో కయ్య
మునకు కాలుదవ్వ వెరచినాడు! ... వెరచి, తానే
యూరడిల్లినాడు!!... ఊరడిల్లి, అవమానమును
మరచినాడు. హా! దైవమా!! వేరుమాగ్గము
లేదా? నా ముఖ్యాభీష్టము నెరవేరదా?

అగ్బరుకు తోడునీడయై, సువిశాల మొగలు
సామ్రాజ్యమునకు ప్రధానియై, నా యశస్సుప
దల కడ్డంకియై, అడుగడుగునకును నా యభ్యుద
యమున కంతరాయములను గల్పించుచున్న యీ
అబ్దుల్ ఫజిలును మట్టుబెట్టింప నిశ్చయించి వచ్చిన

నా ప్రయత్నము విఫలమగునా యేమి? కానిమ్ము.
మరియొకసారి ప్రయత్నించి చూచెదను.

[ప్రకాశముగా] ముర్టాజ్ ! నీవు చాల పొరబడుచుంటివి. నీ బుద్ధి పెడదారి త్రొక్కుచున్నది. భగవద్విషయకమగు పవిత్ర ఇస్లాముమతసేవలో ఈ కొద్దిగొప్పలకును, బలాబలములకును తావుండునా ? ? సార్వభౌముడైననేమి ? ఆ పాపి ఇస్లాముమతద్రోహికాడా? ఆ పాపిశరీరము సార్వభౌమునిదే కావచ్చును; కాని ఆత్మ కట్టివిశేషము లేదుకదా!! నిస్సహాయుడ వయినంతమాత్రమున నీవు పూజ్యమైన ఖురానుకు వ్యతిరిక్తముగా నడుచుకొంటివా? నీది షరీశుద్ధాత్మకదా! అప్పుడతడు నీకంటె నధికుడెట్లుగును? నీ ఆత్మకువలెనే తృణీకృతమగు ఇస్లాము మతముకొఱకై యీ ద్రోహిని శిక్షించుట న్యాయముకాదూ ? అది ప్రశంసనీయుమైన భగవత్కార్యమే అగునుకదా! ఈ సందర్భమున దైవబలము పూర్తిగ నీపక్షమున నున్నది. ఇక నీ కేమిలోటు? భగవత్ప్రేరితమైన యీ కార్యమును నీవు నెరవేర్చునిచో నీవు ఇస్లాము మతద్రోహివని లోకము కోడియై కూయగలదు. భగవత్ దృష్టిలో తృణీకరింపబడ్డ నీవు, మానవ

దృష్టిలో సౌభాగ్యసౌధముల నిర్మింపజాలవు!!!
ముర్బాజ్ ! ఉచితమై, పవిత్రమై, శ్లాఘ్యమైన
యీ కార్యమును నెరవేర్చి చిరస్థాయియగు
యశస్సును సంపాదింపుము.

మర్త్యాః:— [గాఢముగా నిట్టూర్చి, మెల్లగా] రాజా ! తిరిగి
నా హృదయమున శౌర్యాగ్నిని రగిల్చితివి. ఈ
శౌర్యాగ్నికి తోడు అవనూనాగ్నియు నన్ను
పీడించుచున్నది. ఈ అగ్నిద్వయమునకు ఇస్లాము
మతరక్షణోద్దేశము సమీపమైనది. రాజా ! మరి
యీ యగ్ని చల్లము !!!

[లేచి నిలచి కొంచెము బిగ్గరగా] ఏ పవిత్రోద్దేశముతో
ఇస్లాముమత రక్షణసత్కార్యమున నైతినో, ఆయుద్దే
శము నెరవేరు వరకును నేను నిద్రింపను. రాజా!
నేటినుండి నిశ్చల దృష్టితో నన్ను పరికించు
చుండుము....

[విచారముతో, మెల్లగా] నా హృదయము పరి పరి
విధముల బోవుచున్నది. సభాభవనమును వీడి
చాలసేసయినది. కుమారి రపీదా నాకై
యెదురు చూచుచుండును. పోయివచ్చెదను.
రాజా ! కార్యభారమును వహించితిని. ఇక నీవు

శాంతచిత్తుడవుకమ్మ... ..పోయివచ్చెదను...
సెలవు.

[మర్బాజు వెడలిపోవును. అతనిని సాగసంపికచ్చి]

రాజా:— [ఇటునటు దిరుగుచు] ముర్బాజ్! నీ హృదయ
మెంత పవిత్రమైనదోయీ! నీవు ప్రేమానంద
మయుడవు. ఆ ముద్దుల రషీదాకు తగిన తండ్రి
వోయీ! ఆహా! నీ స్వామిభక్తి యద్భుతము
గదా!! ఇస్లాము మతమందలి నీ భక్తికిని...నీ
స్వామిభక్తికిని వందనములు. అగ్బరు ఇస్లాము
మతద్రోహి యనినపు డెటుల కంపించితివి! అతని
బలపరాక్రమాదులకు భయపడియు మతరక్షణో
ద్యమమునకై సీప్రాణముల సైతము గోల్పోవ
నిశ్చయించితివి గదా! ధన్యుడవు!
ఇస్లాముమతరక్షణదీక్షాపరుడవు!! నీకు
శ్రేయమగుగాక!

అబ్దుల్ ఫజల్! ఇక నీలోకముతో నీకెంతయో
కాలము పనిలేదు. నీ ఆయుర్దాయము పూర్తిగా
వచ్చినది. నేటితో నా చిరకాలవిరోధి...ప్రబల
ప్రత్యర్థి....సమసిపోవును. ఇక నా యశశ్రీలీ
భూలోకమున చిరస్థాయిగావా? [సంతోషముతో]
రాజా! నీయదృష్టరేఖ బయల్పడినది. ముర్బాజు

మనస్సు మరి మారరాదు. నేటిరాత్రియే, సగ్బరుపై మండిపడుచున్న మతాధికారి నొకనిని ముర్బాజుగృహమున కంపెదను. మతవిరోధియని అగ్బరుపై మండిపడుచున్న ఈ మతాధికారి ముర్బాజును తగురీతిని మార్గమునకు దెచ్చును. పరిస్థితులప్పుడు చక్కబడును.

[అలోచించుచు పెడలిపోవును.]

ప్రథమాంకము

ద్వితీయరంగము

ముర్బాజుగృహము.

[ప్రవేశము : ముర్బాజు]

[అలోచించుచు నిటునటు పచారు చేయుచుండును]

నా హృదయమున నేడెద్దియో అద్భుతకల వరము కల్గినది. రాజా! నిజముగ నీవు చెప్పిన యాలోచనమంగీకారమేనా? అక్కటా! స్వామి భక్తుడని పేరుగాంచిన నేను నా స్వామి అగ్బరు సార్వభౌమునిపై కత్తిగట్టుటయా! ఎంత యవివేకము!...ఛీ...నా మనము పెడదారిని దొక్కు

చున్నది. సార్వభౌముడును, నా స్వామియునై
నంతమాత్రమున నీ ఇస్లాముమతద్రోహిని విడిచి
పుచ్చుటయూ? కాదు... ఇస్లాముమతరక్షణ
దీక్షాబద్ధకంక్షణహస్తుడనైన నేను, నా తండ్రి
నైనను... నా భార్యనైనను... నా బంధు
పులనైనను... తుదకు నా ముద్దుల రషీదానైనను
విడిచిపుచ్చరాదు. ఈ పవిత్రకార్యములో పూజ్య
డగు మహమ్మదుసహాయము తప్పక నాకు లభిం
చును. అట్లు లభించనిచో నా ప్రాణముల త్యజిం
చుటకైనను వెనుదీయను!!!!

[ఒకచోనాగి] ముర్తాజ్! నీ వింతవరకును ప్రతిజ్ఞా
భంగకారివికాలేదు. ఇకముందుకాబోవు.....
మతద్రోహికి మరణదండన సముచితము. ఆశిక్షను
నేను విధించి తీరెదను. ఇది ముమ్మాటికిని నిశ్చ
యము!!! ఆ నాడే... ఆ పవిత్రకృత్యము నెర
వేరిననాడే, దుర్భరావమాన మానసుండనైన
నాకును... నీచతిరస్కారవ్యాకులమైన ఇస్లాము
మతమునకును శాంతిచేకూరును.

[తలుపుమోగినట్లు ధ్వని విసపడును]

ముర్తాజు: [ఉలికిపడి] రషీదా! రషీదా!!

[ప్రవేశము : రషీదా]

బాబా! ఏమది.

ముర్త్యుజు:—కుమారీ! చూడుము. ఎవరో పిలచుచున్నారు.

[రపీడా పోవును]

[ముర్త్యుజు గాఢాలోచనామనస్కుడై యుండును]

[ప్రవేశము : రపీడా, మహమ్మదుగవాసుతో]

రపీడా:—బాబా! మనగృహము పావనమైనది. సుప్రసిద్ధ మహమ్మదీయాచార్యులు మహమ్మదు గవాసు ప్రఘులు మనగృహమునకు విచ్చేసియున్నారు.

ముర్త్యుజు:—[చూచి, ఆశ్చర్యముతో లేచి] మహాశయ! ఇవే నా వందనములు. ఈ యాసనము నలంకరింపుడు.

[గవాసు కూర్చుండును.]

మ. గవాసు:—ముర్త్యుజు! నీప్రేమకు సంతసించితిని. నీ భక్తి తాత్పర్యములకు మెచ్చితిని. కూర్చుండుము.

[ముర్త్యుజు కూర్చుండును.]

ముర్త్యుజు:—మహాశయ! తమ ఆగమన కారణమేమి?

గవాసు:—ముర్త్యుజు! నేడు నీతో అతి ముఖ్యమైన విషయము నొకదానిని ముచ్చటింప వచ్చితిని.

ముర్త్యుజు:—[ఆశ్చర్యముతో] నాతోనా!! నెలవిండు. నే నెల్లప్పుడును తమకు వశంవడుడనే గదా!

గవాసు:—ముర్టాజ్ ! సార్వభౌముడు నిన్ను పరాభవించిన మాట వాస్తవమా ?

ముర్టాజు:—ఔను. సార్వభౌముడు స్వామిభక్తులను వంచి చుటలో నేర్పరియని యీవర కెరుగను.

గవాసు:—ముర్టాజ్ ! సార్వభౌముడు స్వామిభక్తులను వంచించుటయేకాదు. పవిత్రమైన ఇస్లాము మతమునే పరాభవించినాడు. ఆ విషయమై నే నెంతయు వగచుచుంటిని. నే నొక్కడనే కాదు! సమస్త ఇస్లామునూ!!! విచారసముద్రమున మునిగి యున్న మమ్ము దరిజేర్చుటకో యన దైవము నిన్ను మాయొద్దకు బంపినాడు. తోడిసోదరుల కష్ట నిష్కార్యములకు వగచి వారి నుద్ధరింతువో!... లేక మతభ్రష్టుడైన సార్వభౌమున కంతేవాసి వగుదువో!!... తెలిసికొనిగోరియే వచ్చితిని. ఇదియే నా వచ్చిన కర్తవ్యము. ఇక నీ నిశ్చయ మెదియో దెల్పుము.

ముర్టాజు:—ఆర్యా ! మీ వచనములెంతయు ప్రశంసనీయ ములై యున్నవి. ఈ ముర్టాజ్ తమమాటల కెదురాడనోర్వడు. ఇస్లాము ప్రపంచమంతయు నాపై తమ యాసల నిడికొనుట నా యదృష్టమే.

[కొద్దికోషముతో] సమస్త ప్రపంచమంతయు కత్తి
గట్టినిలిచినను నా యభీష్ట మీడేర్చుకొని తీరే
దను!!!

శవాసు:—సెబాస్! ముర్టాజ్!! నీ పల్కులకానందించి
తిని. ఇస్లాము మతమందలి నీ భక్తితాత్పర్యములు
మిక్కిలి ప్రశంశనీయములు. సార్వభౌముని దౌష్ట్య
మొంతయు మర్చరముగనున్నది. సుప్రసిద్ధమొగ
లాయీవంశ సంభూతుడై... ..పవిత్ర ఇస్లాము
మతస్తుడయ్యా హిందూకన్యల వివాహమాడి
నాడు!!! తాను వివాహమాడుటయేగాక సలీ
మునకు రాజకన్య నుద్వాహమొనర్చినాడు!!!!
తనకుమార్తె నొక హిందువునకొసగినాడు!!!!
ఈ విషయములను నీవు గమనింప లేదా? ముర్టాజ్!
వీటికన్నిటికిని నేను సహించితిని... ..కాని దీనికి
మాత్రము సహింపలేను. నిండుదర్బారులో
మతాంతరులయెదుట నితడిస్లాముమతమును ఖండిం
చుచున్నాడు!! తానొక కొత్తమతమును స్థాపించి
నాడు!!!! హిందూమహమ్మదీయ సమ్మేళ
నకై పాటుబడుచున్నాడు!!!! చూచితివా!
ముర్టాజ్! వీటిని నీవు సహింతువా? నీ మతము

రూపుమాయుచుండ నీ పూరక చూచి యానం
దింపగలవా ?

మూర్తాజు:—ఆర్యా ! తమకు నాచిత్తవృత్తి బాగుగ తెలియ
లేదు....నాపై నాగ్రహింపకుడు....దాని
కెట్టి నిదర్శనముగావలెనో నెలవిండు. చూపెద
గాక !

గవాను:— [తనలో] ఇప్పటికి నా యభీష్ట మీదేరినది.
రాజుకోరిక నెరవేరినది. నేటికిస్తాము మతద్రోహి
యగు నగ్బరునకు తగు ప్రాయశ్చిత్తము జరుగు
కాలము సమీపించినది.

[ప్రకాశముగా] మూర్తాజ్ ! నీకు కృతజ్ఞుడను. నీవు
ఇస్తాము మతద్రోహివని పలుక సాహసించునా!!
నీ బోటి పూజ్యుల నిందించి ఘోరనరకములపాల
గానుంకించునా!!! మూర్తాజ్ ! శాంతింపుము.
పవిత్రమైన నీ వాగ్దానమును నెరవేర్చి, ఇస్తాము
మతమునకు 'సేవచేసి' ధన్యుడవుగమ్ము. పోయి
వచ్చెదను.

[ఇరువురును లేతురు — గవాను వెడలిపోవును]

మూర్తాజు:—[ఇటునటు పచారుచేయుచు] నా సందేహము తొలగి
పోయినది. అగ్బరు ద్రోహియని తేలినది. రాజు

హిందువుడని యతనిమాటలను శంకించితిని.
మహమ్మదుగవాను రాకతో నా సంకల్పము
దృఢమైనది. మతేద్రోహిని బరిమార్చియే తీరె
దను!!

[రషీదా : తిరిగి ప్రవేశము]

[తనలో] తండ్రి కోపముగనున్నాడు. కారణము
సభాభవనమునందలి వృత్తాంతమైయుండునా??

[మెల్లగా] బాబా !

మర్దాఖా:--[చికాకుతో] ఎవరువారు ? రషీదా... ..ఊర
కుండుము.

రషీదా:--[తనలో] ఏమిబాబా ఇది ! కారణములేకనే
యింతటి చికాకు.

[ప్రకాశముగా] బాబా!

మర్దాఖా:--[కొద్దికోపముతో] రషీదా ! నీకిది సమయము
కాదు. వెడలిపొమ్ము.

రషీదా:--ప్రబలమగు కారణములేనిదే తండ్రి కింతటి
కోపమురాదు. అయినను ఈసారి చూచెదను.
[ప్రకాశముగా] బాబా! సార్వభౌము డేమైనను
ప్రాతికూల్యతనుచూపెనా? లేక అవమానించెనా??

మర్దాజు:—ఛీ. వాడిపేరు నుచ్చరింపకుము. పవిత్ర ఇస్లాము మతద్రోహి !!! ఘోరమరణదండన కర్హుడైనవావి !!!!

రషీదా:—[చకితయై] బాబా ! ఏమది ! సార్వభౌముడు... ఇస్లాముమతద్రోహియా ? ఏమి యీవైషరీత్యము... .. అతడు ప్రశాంతహృదయుడు!.... కరుణాసముద్రుడు !!! బాబా ! అగ్బరు సార్వభౌముడు ఇస్లాముమతకౌస్తుభమణి. అల్లాయెక్క అపరావతారము. అట్టి చక్రవర్తి పాపియా ? ఆ మహనీయుడు ద్రోహియా ? కాజాలదు. కాజాలదు. ఇదియసత్యము. ఈ ఊహయే సర్వనాశనకరము !!.... అమంగళకరము !!!... .. దారుణము ! ! ! !...

మర్దాజు:—[కోపముతో] ఆ ! ఏమి ! నాకు నీతులు గరపుచుంటివా ? ఎంతటిసాహసము ! తండ్రితోడనా ? ... ఈ సరసములు. రేపీసరికి ఆ పాపి శిరము భూపతితము కావలసినదే !!! తెలియునా ?

రషీదా:—[దుఃఖముతో తనలో] హా ! దుర్భరము... .. దుర్భరము. మహనీయుడగు అగ్బరుసార్వభౌమునకు మరణదండనయా !!!... దైవమా ! దీనికి తిరుగు లేదా ?

[ప్ర]కాశముగా] బాబా! వలదు. అంతటి భయం కరకార్యమును తలపెట్టకుము. చక్రవర్తిప్రాణాపహరణోద్యమము సామాన్యకృత్యమా? దాని వలనకలుగుచెడుగుల నూహింపవేమి?? హత్యా నేరమునకై పట్టుబడినచో నా తండ్రిగతియేమి గాను!!!!... ..

మర్దాజు:—[చిరునవ్వు తెచ్చుకుని] అమాయకురాలా! నా ఊమమును గూర్చియా?... నీ హృదయాందోళన!! ఊణభంగురముకదా మానవజీవితము. పవిత్రమైన ఈ కార్యముతో ప్రాణముల కోల్పోవుటకైనను నేను సంసిద్ధుడనే!!

ర. పి. దా:—బాబా! ఎంతటి వెట్టి! ఎన్ని చెప్పినను నీపట్టును వదలవుకదా!! చక్రవర్తి ప్రాణాపహరణోద్యమము పవిత్రకార్యమా?

[చెవులుమూసికొని] పాపము శాంతించుగాక! నీవు నాకొక్కతే తండ్రివి. కాని చక్రవర్తి అసంఖ్యాకైక ప్రజలకు తండ్రి! ప్రాణదాత!! లోక నేత!!! బాబా! నాకోరికనుచెల్లించుము. నీవు లోకైకనింద్యమును, విశాచప్రియమునైన కార్యమును నెరవేర్చబూనితివి. వలదు! బాబా! వలదు!! భక్తిపూరిత హృదయముతో సుల్తా

నును సేవింపుము ! ... దేశమును సేవింపుము !! కృతకృత్యుడవయ్యెదవు ! !!! ...

మర్దాజు:-[అమితకోపముతో, బిగ్గరగా] ఛీ పాపిసీ! నీ మొగము చూడరాదు. పొమ్మావలకు. పిశాచసమురాల వైన నీకు జనానాయే బందికానా. పొమ్ము. వెడలిపొమ్ము.

రషీదా:-[కన్నుల బొటబొట నీరుగార మోకాళ్లపై కూర్చుని చేతులు జోడించి]

బాబా! శాంతింపుము. దయా విహీనుడవు గాకుము. నీముద్దులకుమార్తె రషీదాపై ప్రేమ నొకసారి స్మృతికి తెచ్చుకొనుము. ... మరల నొక్కసారి నానిస్సహాయ ... నిర్భాగ్యజీవనమును జ్ఞప్తికి దెచ్చుకొనుము. చక్రవర్తి ప్రాణాపహరణోద్యమమునుండి విరమింపుము. అమంగళకరమై ... అశుభశూచకమైన ఇట్టి దుష్కార్యమునకు తల బడబోకుము. ఇకనైన నీయుద్యమమునుండి తొలగుము. చక్రవర్తిని యధాపూర్వముగ భక్తితో సేవింపుము.

[ఆమె అతనిపాదములపై బడును]

మర్దాజు:-[అసహ్యముతో] ఛీ దుర్మార్గురాలా! నీశరీరస్పర్శచే నాశరీరము పాపపంకిలము కానున్నది. అవివేకి !

తండ్రి యవమానమునకు కారకుడు ! ... తార
తమ్యములెరుగని మూర్ఖుడు!! ... పవిత్ర ఇస్లాము
మత ద్రోహి !!! ... అట్టి అగృహప్రాణాప
హరణము అపవిత్రమనియూ నీయాదేశము !!!
పితృకార్యమున కడ్డుతగిలిన పాపికితకంటెను
బహుమానమింకేమి కావలయును ? ? ?

[రషీదాను తన్ని నిర్లక్ష్యముగా పోవును]

ప్రథమాంకము

తృతీయరంగము

చక్రవర్తి అంతఃపురము.

[ప్రవేశము : అక్కరు]

[ఇటునటు పచారుచేయుచు]

ఎంతషని జరిగినది. అయ్యో! ఎంతటి తెలివి
తక్కువ పని చేసితిని. ఆదృశ్యమింకను నా కన్నుల
కగపడుచున్నది. దానివలన కలుగు చెడుగుల
నూహింపనైతిని. ఆద్వితీయుడగు యోధుడు! ...
సచ్చరిత్రుడు!!... స్వామికార్యనిరతుడు!!!...

అట్టి ముర్ఖాజు నవమానించితిని. ఎంతటివివేకశూన్యత!! దేశమందంతటను తిరుగుబాటులు చెలరేగినవి. దినదినమునకును గండములు ప్రాప్తించుచున్నవి. సచ్చరిత్రుడనియు, స్వామి ఔన్నత్యము నభిలషించు ఘనుడనియు, కదా బైరాంఖానుని నాయండ జేర్చితిని. ఈ బైరాంఖాను నేడు నాకు ప్రతికక్షియైనాడు!!! నాపైననే కత్తిదూయ సాహించినాడు!!!! తుదకు బంధువులును, స్నేహితులునుగూడ నాకు ప్రతికూలురైరి. ఇట్టి పరిస్థితులలో నొక స్వామిభక్తు నవమానించి నా భవిష్యత్తును కిష్టతరము నొనర్చుకొంటిని. ఆహా! జ్ఞానశూన్యుడనై వర్తించితిని గదా!

ప్రవేశము : అబ్దుల్ ఫజిలు

పాదుషావారేదియో గాఢముగ యోచించుచున్నారు!

అక్బరు:— [తలవైకెత్తి] మిత్రమా! సమయమున కేతెంచితివి. కూర్చొనుము.

అబ్దుల్ ఫజిలు:— తాము చింతాక్రాంతులై యున్నారే!

అక్బరు:— స్నేహితుడా! ప్రారంభమున వివేకహీనుడనై ప్రవర్తించితిని. తుదకు పశ్చాత్తాపతప్పుడ నగు

చుంటిని. స్వామి సేవాతత్పరుడగు ముర్త్యాజును నిండు సభాభవనమున నవమానించితిని. దానికాతని డెండమెంత డిల్లవోయేనో యని విచారించు చుంటిని. క్షణమైన నన్ను వీడక కనిపెట్టుకొని యుండు కరుణామయుని, హృదయవిదారకములగు పల్కులచే నొప్పించితిని. అట్టి యాతడు మరి నాకు విరోధికాడా? అతని హృదయము ప్రతీ కారవాంఛకై పరువులెత్తుచుండదా? ?

ఫజిలు:—ఆ! ఏమంటిరి... .. సకలసామంతరాజు పరి వృత్తులై, ఆ సేతుహిమాచల భారతభూమికి సార్వభౌములై, హిందూ మహమ్మదీయమత సమ్మేళన దీక్షాపరతంత్రులైన... ..మీరు! ఒక సామాన్యమహమ్మదీయునకా, భయపడవలసినది? కాలమహాత్మ్యము! ... కేవలము భ్రమ!! ...

అక్కరు:—లేదు. కాలమహాత్మ్య మెప్పటికినిగాదు. అనవస రముగ ... అక్రమముగ ... అనాలోచితముగ ... ఒక స్వామిహితైకజీవి నవమానించితిని. నేనే పాపిని. పవిత్ర ఇస్లాముమతస్థుడైన ముర్త్యాజు నవమానపర చితిని. దానికి ప్రతిఫలము ననుభవించక తప్పదు!!!

ఫజిలు:—ప్రభూ! మీరేల వ్యర్థముగ చింతించెదరు. గతిం చిన దానికి వగచి ఫలితమేమి?

అక్కరు:—దుఃఖమా! ఇది నాకుచిరపరిచితమే. నామనస్సా
నందము నెన్నడో యెడబాసినది! నాజవ్వనము
సమసిపోయినది!! నా హృదయము భగ్గుభగ్గున
మండుచున్నది.!!! నాకిక విచారమేల కలు
గును??? నా జీవితమే దుఃఖమయము. నా
జ్యేష్ఠపుత్రుడును, సింహాసనార్హుడును, భావి
మొగలాయీ సార్వభౌముడును అగు సలీమా?
నిర్దయుడు!నిరక్షరకుక్షి!!... నిర్భాగ్య
జీవి!!...త్రాగుబోతు!!!!...కన్నతండ్రి
మాటల బాటెంపని కఠినహృదయుడు!!!!.....
సంఘనియమముల నుల్లంఘించు స్వేచ్ఛా
విహారి!!!!!! అట్టి సలీము...అగ్గురు మరణా
నంతరము సింహాసనము నధిష్టించును!

రెండవకుమారుడు, మురాదా? త్రాగు
బోతు!...మతిహీనుడు!!...ధన్యాలును గూర్చి
మరేమి చెప్పవలెను?...పైవారికి దీసిపోవని
దిట్ట!!!!

ఫజిలు:—ప్రభూ! మీరొక నిర్భాగ్యునిగూర్చి విచారించు
చున్నారు. ముర్తాజు కేవలము స్వామిభక్తుడే!
రాజహితాభిలాషియే!! కాని ప్రభూ! నిజ
మైనస్వామి సేవకులు తమప్రభువుపై నెన్నడును

అకారణముగ కోపగించరు. ప్రతిక్రియకై తహ తహలాడరు ! ! ! ప్రభువు వివేకహీనుడై ప్రవ ర్తించినను వారాతనిపై నాగ్రహింపరు. నేడు జరిగిన యవమానమునకు ముర్ఖజెన్నడును వాపోవడు. ఇతరుల ప్రోద్బలము లేనిదే యాత డెన్నడును సార్వభౌమునిపై కత్తిగట్టడు ! ! ! ! ప్రతీకారమును కాంక్షింపడు. ! ! ! ! తమరీ పశ్చాత్తాపమును బొందు. తమజీవితానంతరము తమసింహాసనమున కపఖ్యాతి రాజనదు. ప్రస్తు తము సలీము రాకుమారుడు పసిబాలుడు. క్రమ ముగ నతని ప్రవర్తనయు చక్కబడగలదు. ఏల వృధా వ్యధలపాలయ్యెదరు ? ...

అగ్భయ:- స్నేహితుడా ! నీహృదయము పవిత్రమైనది. నీ యుద్దేశమును గ్రహించితిని. చింతవిడిచి యుండు టకు బ్రయత్నింతును. పొరపాటు జరిగినది. మరి చింతించి లాభములేదు.

శబిబ:- ప్రభూ ! సంతోషము. తమహృదయమున కూరట గల్గినందుల కానందమైనది. సభా భవనమున జరి గిన కృత్యమమునకు మీహృదయము వ్యధల పాలగునని యెరింగి త్వరపడి వచ్చితిని. వచ్చిన

కార్యము నెరవేరినది. పోయి వచ్చెదను. ముర్ఖాజు
సంగతి మరి మరచిపొండు. సెలవు...

[ఇరువురును లేతురు. ఫజిలు వెడలిపోవును. చక్రవర్తి
అలోచించుచు నిటునటు పచారు చేయును]

ర షీ దా

ద్వితీయాంకము

ప్రథమరంగము

ధిల్లీలో ఉద్యానవనస్థాంతము

[ప్రవేశము : రషీదా చీకాకుతో]

ఈ నావిచారమున కంతములేదా ! ప్రభూ ! ఎన్నడును నాపై కోపమెరుగని జనకుడు నేడింతగ మారిపోయినాడే !!! ఆలోచనల కంతము లేక తహతహలాడుచున్న నా తండ్రికా మతాధికా రేదియో బోధించి వెడలియుండును. ఈ మతాధికారులకు ... అగ్బరుసార్వభౌమునిపై నెంత క్రోధము?? వీరికి రాజకీయవిషయములలో జోక్యమెందులకో !!! పరిస్థితులను బట్టిచూడ సార్వభౌమునిపై వీరందరును జేరి యేవియో కుట్రలను బన్నుచున్నట్లనుమానము తోచుచున్నది. నా దురదృష్టవశమున నా తండ్రి యీ కుట్రలలో పాల్గొనుచున్నాడు. ముందేమి జరుగనున్నదో కదా !!! [విచారముతో తలవంచి కూర్చుండును]

[వెనుకనుండి మెల్లగా కుమార సేనుడువచ్చి రషీదాకన్నులు మూయును]

రషీదా:—కుమార్ ! వదలుము.

కుమార సేనుడు:—[తెల్లబోయి] రషీదా ! [ముఖము తేరి పారచూచి]

నేడింత చికాకుగనుంటివేల ?

రషీదా:—అవును. పరిస్థితులు విషమించినవి !

కుమార్:—[ఆశ్చర్యముతో] పరిస్థితులు విషమించినవా ?

పరిస్థితులేమి ? విషమించుటయేమి ? ?
ఏమది రషీదా ?

రషీదా:—కూర్చొనుము.

[రషీదాపక్కట జరుగగా, కుమార సేనుడు సోఫాలో
ఆమె ప్రక్క నాసీనుడగును]

రషీదా:—కుమార్ ! నీ వీ మధ్య సభాభవనమునకు పోవుట
లేదూ ?

కుమార్:—[సాలోచనగా] అవ్వా !! ... కొన్ని రోజులనుండి
పోవుటలేదు.

రషీదా:—అదా ! నాతండ్రి సీమధ్య సార్వభౌముడు
బహుశాకరించినాడు.

కుమార్:—ఉహ్హు సరే మంచిదే ! ముర్తాజు అదృష్ట
వంతుడు !!!

[చిహ్నవృత్త సవ్యస]

రషీదా:—[విసుగుతో] అబ్బ, అదృష్టముగాదు... సీకిప్పుడా హాస్యము?... కుమార్!!! నాతండ్రిని సార్వభౌము డవమానించినాడు. నాతండ్రి ప్రతిక్రియకై తహతహలాడుచున్నాడు.

కుమార్:—[ఆశ్చర్యంతో] ఏమిటి రషీదా! అవమానమా? ముర్బాజుకు అవమానమా?? నిజమే! అంతటి స్వామిసేనాతత్పరునకు... .. అంతటి వీరాగ్రేసరునకు... అంతటి యిస్లాము మతభక్తునకు... అవమానమా? సార్వభౌముడంత త్వరపడినాడా? నిజమా రషీదా!!

రషీదా:—నిజమే! కుమార్!! నిజమే !!! సార్వభౌముడు తొందరపడినాడు. సార్వభౌమునిలోని నిశ్చలత్వమానాడు తొలగిపోయినది. కారణము నాతండ్రి దురదృష్టముగాక మరేమున్నది? చక్రవర్తితో విరోధపడి, సర్వనాశనము కలుగజేసికొనటము కంటే మరేమున్నది????

కుమార్:—ఉహ్హ... ..

[అలోచనపూర్వకముగా కూర్చోవడం.]

రషీదా:—నాతండ్రి ఘోరప్రతిక్రియకై త్వరపడుచున్నాడు!!

కుమార్.—ఘోరప్రతిక్రియయా? రషీదా! ముర్త్యాజు అంత
వేగిరపడవలసిన యవుసరము?? ఇతరుల
ప్రోద్బలమా???

రషీదా:—అవును! కుమార్!! అవును! నాతండ్రికి పరు
లెవ్వరో బాగుగ దుర్బోధనల గావించినారు. ఇప్పు
డాతడు నామాటలను సైతము లెక్కచేయుట
లేదు. నాతండ్రి సార్వభౌముని హత్యగావింప నుద్దే
శించినాడు. [ఆత్మతతో] కుమార్! ఇప్పుడు నా
కేమి దిక్కు?

కుమార్:—రషీదా! ఏల ఈలీల బేలవై పలుబాముల పాల
య్యెదవు? వంతచెందకుము... .. సరిగాని మీ
తండ్రికిదుర్బోధ నెవగుచేసియుందురు??

రషీదా:—కుమార్! నేనెరిగినంతవరకు...ఒక మతాధి
కారి నాతండ్రితో నేదో గూఢముగా మాటలాడి
నాడు. అతడే బహుశః యీపని యొనర్చియుండు
నేమో. అతనిని నీవెరుగుదువా? పేరు మహ
మ్మదుగవాన్.

కుమార్:—రషీదా! బహుశః అగ్బరు...ఇస్లాము మత
ద్రోహియని, గవాను నీతండ్రికి బోధించియుండును.
ఈమత ఛాందసులందరకును అగ్బరుపై విపరీత

మైన ఆగ్రహము. కారణము అక్కరు హిందూ
మహమ్మదీయులను సమానముగ చూచుటయే!

రషీదా:—[నిశ్చయమును గనపరచుచు] జరిగినదేమియో జరిగి
పోయినది. సార్వభౌమునికి మనమీ విద్రోహుల
మూలమున నేవిధమైన అపాయమును రాకుండ
చూడవలెను. ఈకార్యమున నా ప్రాణముల
నైన గోల్పోవుటకు నేను సిద్ధముగ నున్నాను.

కుమార్:—రషీదా! నీవిశాలభావమెంతయు ప్రశంశ
నీయము. నేనును ఈకార్యములో తగువిధముగ
పాల్గొందును.

రషీదా:—కుమార్! నీకు పెక్కువందనములు. ఇంటినుండి
బయలుదేరి చాలతడవైనది. పోయివచ్చెదను.
సెలవు...

[ఇరువురును లేతురు. రషీదా కుమారసేనుని హస్తమును
గ్రహించి, యాతనికన్నులలోనికి తనకన్నులుంచి చూచి,
చిరునవ్వునవ్వి, వెడలిపోవును.]

కుమారసేనుడు:—[ఇటునటుదిరుగుచు]

మానవుడేమితలపెట్టిన దైవము దానికి వ్యతి
రిక్తుడగును... చిరకాలమై నాటికొనిన మా
ప్రేమ, చిగిర్చి ... పుష్పించి ... ఫలించుకాలము
సమీపించునప్పటికి ప్రకృతియే మారిపోయినది.

క్షణములో నెంతమార్పు !!! కొద్దిరోజులలో
వివాహితులముగానున్న మేము ... నేడు రాజ
ప్రాణరక్షణార్థమై పాటుబడవలసి వచ్చినది. ఈ
యుద్యమమున రషీదాకెట్టి అపాయమును రాదు
గదా ! నా హృదయమేలకో భయము
చెంచుచున్నది. అపాయసూచనలే కనపడుచున్నవే!
అక్కటా ! దైవమా ! సత్కార్యనిర్వహణమునకై
పాటుబడుచున్న సతీమణి కెట్టి అపాయముల నిలువ
యుంచితివో గదా !!

[ఒకచోశాగి] ఏహ్యమై, తుచ్ఛసుఖముల కాల
వాలమై, దుర్మార్గుల కాటపట్టయి ... పిశాచకళల
వెలిగ్రక్కుచున్న ఈ ప్రపంచమందు, రషీదావంటి
ప్రేమమయిలు ... ప్రణయాధిదేవతలు ఎందరో
లేరు ! ! ! ! ! ! !

రషీదా ! నీవు ధన్యమూర్తివి ! ! ! త్యాగ
మూర్తివి ! ! ! అధికారము కొఱకు
ఆడంబరముకొఱకు ఎన్నెన్నో ఘోర
కృత్యములు జరుగుచున్న యీ రోజులలో, నీవు
రాజక్షేమాభిలాషిణివై కన్నతండ్రుని సహి
తము అతడు విద్రోహియైనపుడు విడనాడి
తివి ! ! ! ఈనీదీక్ష రాజసేవాకాంక్ష

ఎంతయు ప్రశంసనీయము గదా!!!! కాని ఈ
నీ ప్రయత్నము సఫలమగునా ! కానిమ్ము. ఇంతటి
త్యాగమూర్తివి...నీవు భౌతికప్రపంచమును వీడి
నను నా ప్రేమసామ్రాజ్యము నెప్పటికిని వీడ
జాలవు!!!!

[ఇటునటునిశ్శబ్దముగ కొంతసేపుతిరిగి, ఒకచోనాగి మెల్లగా]

రషీదా ! ఏనాడు విఫలమనోరథవై నీప్రపం
చమును విడిచెదవో...ఆనాడేఈకుమారసేనుడు
తన రాజసేవకు నీరువదలును. ... ఆనాడే
అతడు స్వర్గరాజ్యాభిషిక్తుడగును.!!!! ఈ
భౌతికప్రపంచమున మన సమాగమము దుర్లభ
మగుచో అచ్చట దుర్లభముకామగదా!!!! ...

[వైవంకమాచి చేతులుహెడ్చి]

ఓభగవంతుడా ! నాప్రేమమయి ... ఆ
ధన్యమూర్తి...నా ప్రణయాధిదేవత...ఆ త్యాగ
మూర్తిరషీదాను నీవు రక్షింపవా ? ?
ఆత్యాగమూర్తిని కాపాడవా ? ? ఈదీనులపై
నీకృపావీక్షణముల బరువుము దయ
యుంచుము... ..

[వెడలిపోవును.]

ద్వితీయాంకము

ద్వితీయరంగము

ముర్టాజుగృహము : రహస్యాలోచనామందిరము

[ప్రవేశము : ముర్టాజు; రాజు; సలీము]

ముర్టాజు:—యువరాజా! తమరీయాసనము నధిష్టించుడు.

సలీము:—[కూర్చుని] మీరిరువురును కూడ కూర్చుండుడు.

[ఇరువురును కూర్చుండురు]

ముర్టాజ్ ! నేనెందులకిచ్చట కరుదెంచితిన్
గ్రహించితివా?

ముర్టాజు:—[అలోచనా పూర్వకముగా] తెలియలేదు యువ
రాజా! కాని మీరు బహుశః ఈ విద్రోహు...

సలీము:—ఇన్. నిశబ్దము. ఇచ్చట పరులెవ్వరును యుండరు
కదా!

ముర్టాజు:—[రోషముతో] ఏమీ! నా గృహములో కూడ
గూఢచారు లుందురని తలంచితిరా?

సలీము:—లేదు. ముర్టాజ్. లేదు. మనము సావకాశముగా
మాట్లాడుకొనవచ్చును గదా. ఇంతకును మీరీ
కార్యమును తలపెట్టిన కారణము ? ? ?

ముర్టాజు:—కారణము బహుశః మీకు తెలిసి

రాజు:—[ముర్టాజునాపి] నీ వూరుకొనుము. నేను సావకా
శముగా యువరాజునకు బోధచేసెదను.

[యువరాజుచిక్కి] యువరాజా! ఈ కార్యము కేవ
లము స్వార్థముకొఱకు తలపెట్టినదికాదని మనవి.
మతద్రోహులు విజృంభించి మతము నవమానించు
చున్నప్పుడు చూచుచు యూరకుండుట పాడికాదు.
నేడిస్లాముమతము ఘోరాపదలలో నున్నది. కాన
ముర్టాజు బోటి పవిత్ర ఇస్లాముమతస్థులు మతరక్ష
ణార్థమై ముందునకువచ్చుట పాడికాదందురా?

సలీము:—[అలోచనాపూర్వకముగా వినుచుండును]

ముర్టాజు:—యువరాజా! స్నేహితుడు రాజు యదార్థము
వాక్యచ్చినాడు. కేవలము మతరక్షణార్థమై
ప్రారంభింపబడిన మాయీ ప్రయత్నమునకు
తాము సంపూర్ణంగీకారమును గనుపరుపవలెనని
మా మనవి.

సలీము:—ముర్టాజ్! వివేకవంతుడవై నీ యాశయమును
నెరవేర్చుకొనుము !!!

రాజు:—ముర్టాజ్! సలీము రాకుమారులు వివేకవంతులు.
పవిత్ర ఇస్లాము మతస్థులు. అట్టి యువరాజు

రాజ్యాభిషేకము మనము కన్నులారగాంచు
భాగ్యమెప్పుడోకదా !

సలీము:— [సంతోషముతోనుప్పొంగి] ఇస్ ఆ విషయమును పోనిండు...

రాజు:— యువరాజు బడలిపట్టున్నారు కొంచెము ... తెమ్ము.

[మూర్తాజునకు కనుసైగచేయును]

మూర్తాజు:— [కొంచెము మెల్లగా] రాజా ! నేనిప్పుడే వచ్చెదను. యువరాజు స్వీకరించునో

రాజు:— మూర్తాజ్ తెమ్ము

[మూర్తాజు వెడలిపోవును]

సలీము:— రాజా ! ప్రస్తుతము మనవిధి ? ? అబ్దుల్ ఫజిలుమాట ???

రాజు:— ఇస్ నెమ్మది. ఆవిషయము నిచ్చట నెత్తకుడు. ఫజిలు మూర్తాజునకు గురువు.

సలీము:— [నిస్పృహతో] అట్లయిన నేవచ్చిన కార్యము వ్యర్థమయ్యెనన్నమాటయేనా ?

రాజు:— యువరాజా ! మీరీవిషయమై ఎంతమాత్రమును సందేహము బెట్టుకొనకుడు. ఈ మీవిశ్వాస పాత్రుడైన రాజు స్వహస్తములతో నాకార్యమును చక్కబెట్టును.

సలీము:—రాజా! సంతోషము. ఇక ఫజిలునుగూర్చి మనము విచారించవలసిన బనిలేదు. కాని నిశ్చయమేనా? ఎంతత్వరలో ఆతడిహలోకమును వీడిన మనకు అంతమంచిది. తెలియునా రాజా!

రాజు:—చిత్తము. ఆకార్యము శీఘ్రముగనే నిర్వర్తింపబడును.

సలీము:—కాని రాజా! ముర్తాజు సార్వభౌముని హత్యా ప్రయత్నములో నున్నాడు. సార్వభౌముడు మరణించిన మనకు మేలేగాని కీడుగాదు. కాని ప్రస్తుతమిది పనికిరాదు. కారణము....దర్బారులో నాకెందరో స్నేహితులులేరు!!! కావున ఇప్పుడు సార్వభౌముడు మరణించుచో సింహాసనము నాకు దక్కదు. ఖుస్రూ చక్రవర్తి గావింపబడును. కాన నిప్పుడు సార్వభౌముడు హత్యగావింపబడుట మనకు చేటేగాని మేలుగాదు!!!! మరి యీ విషయమై నీ యభిప్రాయమేమి? రాజా!

రాజు:—యువరాజా! మీ కావిషయమై చింత యనవసరము. సార్వభౌము డెన్నడును ముర్తాజువలన నపాయమును పొందనేరడు. ఫజిలువిషయమున మీరు సందేహపడవలసినవనిలేదు. కాని ముర్తాజు సార్వభౌముని హత్యావిషయమై ప్రస్తావించి

నవుడు తా మంగీకారమును జూపవలెను.....

అడుగో వచ్చుచున్నాడు ముర్తాజు.

[తిరిగి ప్రవేశము : ముర్తాజు సారాయముతో]

[మువ్వకును సారాయమును ప్రహింతుడు]

సలీము:—ముర్తాజ్ ! నీయాతిధ్యము నాకు చాల నానంద మైనది.

ముర్తాజు:—చిత్తము. నిర్ణీతదినము రేపురాత్రి.

రాజు:—దేనికి నిర్ణీతదినము, ముర్తాజ్ !

ముర్తాజు:—ఇస్లాముమతద్రోహి పరలోకయానమునకు....

సలీము:—సెబాస్ ! ముర్తాజ్ !! సెబాస్ ! సార్వభౌముడైనను ఇస్లాముమతద్రోహియైనపుడు దండ నార్హుడే !

ముర్తాజు:—[సంతోషముతో] ఇప్పటికి నాయూశయము నెరవేరినది, యువరాజుకూడ యంగీకరించినాడు. ఓ భగవంతుడా ! నా ప్రయత్నమును నిర్విఘ్నముగ నెరవేర్చుము.

[భగవద్ధ్యానము చేయుచుండును. యువరాజు- రాజు కనులైగుళుచేసికొని చిరునవ్వు నవ్వుకొనుచుండురు]

ముర్తాజు:—[కన్నులుదెరచి] సంతోషము. యువరాజా ! తమ ప్రోత్సాహము నాకు మిక్కిలి యానందమును గలిగించినది.

శరీమః—ముర్దాజ్ ! నీ హృదయము పవిత్రమైనది.
పోయి వచ్చెదము.... సెలవు.

[ముగ్ధుడును శేతుడు. యావరాజు ముందు నడచును. రాజు,
ముర్దాజులెపు చిరునవ్వునవ్వి వెడలిపోవును]

ముర్దాజుః— పవిత్రకార్యమునకు... న్యాయశాస్త్రము
నకు... అడ్డంకులువచ్చుట అరుదు. దైవమా!
నీపై భారమువైచినాను!!

[అలోచించుచు నిలుచుండును]

ద్వితీయాంకము

తృతీయరంగము

అబ్దుల్ ఫజిలు గృహము

[ప్రవేశము : అబ్దుల్ ఫజిలుచేత శాకచీటితో]

ఎచ్చటనుండియో ఈ యుత్తరము వచ్చినది.
పంపిన వారిపేరు తానబడదు ! తెచ్చినవారెవరో
తెలియదు!! లేఖ ఏదోయొక గూఢ రహస్య
మును వెల్లడించుచున్నది. ఎన్నిసార్లు చదివి
చూచినను మదికెక్కలేదు. మరలనొకపరి చదివి
చూచెదను.

ఆర్యా!

ప్రేమపూరితమయిన మనము పలుప్రేరేపణ
లచే పాపపంకిలమైనది. వికచవికసిత గంధపూరి
తంబైన సంపెంగంబుదరిని వహ్నివిషముల
గ్రక్కు కాలసర్పముగలదని కలగాంతురా !!!
కాని యామినీనాథోదయాత్పూర్వమే కాల
సర్పము సార్వభాముని కాటువేయ నుంకించు
చున్నది. వేగిరమె తగు శ్రద్ధగైకొనవేడెద....

ఇట్లు

రాజశ్రేయోభిలాషి

[కొంచెమలోచించి] ఇప్పటికి కొంతవరకు స్ఫురించి
నది... ఒక రాజభక్తుడు సార్వభామునకు రాబోవు
అపాయమునుగూర్చి ముందుగానే తెలియబరచి
నాడు... ఈ లేఖ కొంతవరకు తన కృత్యమును
నెరవేర్చినది. ఆహా! కలియుగ ప్రభావము
గాబోలు !!! చక్రవర్తి సచ్చరిత్రుడు!... సన్నా
ర్థుడు!!... శాంతిదూత!!! ... అట్టి దేవాంశసం
భూతునకు మరణమా? ? ? దీర్ఘక్రోధాఘరి
తము!!! ... భయంకరహత్యయా? ? ? ఛీ!
హంతకులారా! మీరేల ఈ దుర్బుద్ధి పొడమినది?
పవిత్రుడైన రాజనుజంప మీరేల గాంక్షించు

చున్నారు? మిమ్ములను ప్రోత్సహించినది.....
 ధనాశయా? ... ఘోరప్రతిక్రియావాంఛయా? ...
 మతమా?.....రాజసేవాపదచ్ఛ్యుతియా?

స్వకీయక్రోధోన్మాదమా?.....విధియా? ...
 మరేమి???. వీనిలో మీరు దేనికి దాసులై
 నారు!!! కూర్కరక్కూరా! పైన భగవంతుడే
 కలడేని మీరు విఫలయత్నులగుటయే గాక,
 సచ్చరిత్రుడైన సార్వభౌముని చంపనుంకించిన
 చెనటులగు మీకు తగిన శిక్షలు ప్రిప్తిప
 కుండునా!!!! కానిండు. నేడు ధర్మము జయ
 మందునో ... అధర్మము ఖ్యాతిగాంచునో

ఈ లేఖను సార్వభౌమున కందజేసి వారిని
 తగుకట్టుదిట్టములలో నుంచెదను.

[చేతులుజోడించి] సార్వభౌమా! ఈ మీ సేవకుని
 బొందిలో పాణిమున్నంతవరకును మీకు మరి
 పాణిపాయములేదు. ఈ కేశజాలము మొగ
 లాయీవంశతిలకుడవగు నీ సేవలో పలితములై
 పోయినవి. భగవంతుడు కరుణామయుడు!!!! ...
 శిష్టులపాలిటి కల్పతరువు!!!! ... దుష్టులపాలిటి
 యమస్వరూపుడు!!!!!!

[కొంచెమాలోచించి] చక్కవర్తి ఇప్పుడంతఃపురములో
యుండును. అచ్చటికేవెళ్ళి ఈ లేఖనిచ్చి యతనిని
తగుజాగ్రత్తలో నుంచెదను.!!!!....

[ఫజిలు ఆలోచించుచు వెడలిపోవును]

ద్వితీయాంకము

చతుర్థ రంగము

చక్రవర్తి ఆలోచనా మందిరము.

[ప్రవేశము అగ్భరు]

[సాలోచన పూర్వకముగా] ముర్తాజు విద్రోహియై
నాడట! ఆహా! కాలమహిమ. అయినను తప్పు
నా యందుంచుకొని పరుల నిందింపనేల? పవిత్ర
దైన రాజభక్తు నవమానించితిని. అతడు ప్రత్యక్ష
విరోధియైనాడు. తప్పులేదు కాని నా కౌత
డపాయము జేయునా? ఏమో..... ముందుగనే
యాతని నేల బంధింపగూడదు. ఛీ! మనమా!
నీవేల వక్రగతిపట్టెదవు. మొదట రాజసేవకు నవ
మానించితిని! ఆపైన యాతడు విద్రోహి
యాయెనని యూహించితిని !!..... ఊహించినంత

మాత్రముననే నిజమారయక ఆతడు నా కపా
యము గల్పించునని శకించితిని!!!..... శంకించి
సంతమాత్రముననే ఆతనినిపట్టి బంధింప నుంకించు
చుంటిని !!!!...చీ ఎంతటి అవివేకిని !

[విచారముతో తలవంచి కూర్చుండును]

[ప్రవేశము—అబ్దుల్ ఫజిలు]

సార్వభౌములు చింతాక్రాంతులైయున్నారు?...

అగ్బరు:— చింతకాక! రాజభక్తుడైన ముర్తాజు నేడు
విద్రోహియైనాడు !!

ఫజిలు:— [సాలోచనగా, తలవైకెత్తి] బహుశః ఆతడేయై
యుండవచ్చును.

అగ్బరు:— [ఆశ్రమముతో] ఎవరు? మిత్రమా! ఆతడెవరు?

ఫజిలు:— మరేమియునులేదు. నేడు నాకొక లేఖ వచ్చి
నది. త్వరపడి దానిని దేవరసన్నిధికి గొనితెచ్చితిని.
ఆలేఖలోని ముఖ్యాంశము...మీరు చెప్పిన విష
యమునకు సరిపోయినది. అందుచే నట్లంటిని.

అగ్బరు:— [ఆశ్రమముతో] ఏదీ! ఆ లేఖ...

ఫజిలు:— ఇదిగో. మీరును పరీక్షింపుడు.

[లేఖనిచ్చును]

అగ్బరు:— [లేఖనుచదివి] తమయూహ నాకర్థముగాలేదు!!!

ఫణిలు:—[చిహ్నవృత్తో] ముర్టాజు విద్రోహియైనాడని సెల
 విచ్చినారుగదా తమరు! ఆలేఖలో “ప్రేమపూరిత
 మైన మనము పలు ప్రేరేపణలచే పాపపంకిల
 మైనది” అనుటలో ఆయర్థమే స్ఫురించుచున్నది.
 ముర్టాజు భక్తితో సేవించినాడు!... ..విధివశ
 మున అవమానింపబడినాడు!!... పలువురు ప్రేరే
 పింపగా మీపై కత్తిదూసినాడు!!!... ..ఇదియే
 విషయము. నేడే నిర్ణీతదినము. తమరు తగు
 విధమున నాత్మరక్షణ మొనర్చుకొనవలెనని నా
 మనవి.

అగ్గరు:—మిత్రమా! తమ అనిర్వచనీయ వాత్సల్యమునకు
 నావందనములు. నేనును తగుకట్టుదిట్టములలోనే
 యుండెదను.

[ప్రవేశము—ఒక సేవకుడు]

[సాధ్యభౌమునకు వంగి నమస్కరించి]

ప్రభూ! ద్వారముకడ మానసింగు ప్రభృతులు
 వేచియున్నారు.

అగ్గరు:—వేగిరమే ప్రవేశపెట్టుము.

[సేవకుడు నిష్క్రమించును]

[ప్రవేశము—రాజామానసింగు; అబ్దుల్ రహమాను]

అగ్బరు:—కూర్చుండుడు.

[ఇరువురును అగ్బరుకు సమస్కరించి కూర్చుండురు]

ఫజిలు:—సోదరులారా! ఒక విద్రోహివలన నేటిరాత్రి

సార్వభౌమున కపాయము వాటిల్లనున్నది!

ఇరువురు:—ఏమీ! సార్వభౌమున కపాయమా?

ఫజిలు:—అగును. విద్రోహి ముర్తాజు !!!

అబ్దుల్ రహమాను:—సార్వభౌమా! ఆనతిచ్చిన ముర్తాజును మరునిముసమున బంధించెదను.

అగ్బరు:—రహమాన్! నీ స్వామిభక్తికి సంతసించితిని. వేగిర పాటువలదు.

ఫజిలు:—సార్వభౌమా! నాకొక యూహ తట్టుచున్నది.

తాము నేటిరాత్రి యెంటరిగ కుతుబ్ మీనార్ వద్దకు పొండు. వెనుకను, చుట్టును రక్షకభటా వళితో మానసింగు, రహమానులు కాచియుండురు. హంతకుడు తప్పక పట్టుబడునని నామనవి.

మానసింగు:—ఈయూహ ప్రశంశనీయమైయున్నది. సరిగ 10 గంటలైనది. సార్వభౌమా! మీరొకగంటలో అచ్చటికి వెళ్లినచో మేమును వెంబడించి త్వరలో మిమ్ములను కలిసికొందుము. మేము మాప్రయత్నములలో నుండెదము. సెలవా ? ...

అగ్బరు:—సరియే మీరును పొండు. నేనును వచ్చెదను.

[మానసింగు, రహమనులు పోవుదురు.]

మిత్రమా !

ఫజిలు:—మరి భయములేదు. భగవంతుడు కృపామయుడు.

అతని కృపామయదృష్టి మనపై ప్రసరించుగాక !

[ఇరువురను లేతురు]

ర ప్పి దా

తృ తీ యాం క ము

వృథమరంగము

కుతుబ్ మీనార్ పరిసరప్రాంతము

[ప్రవేశము : అగ్గురు చేతవిల్లు ధరించి]

నామనస్సు పశ్చాత్తాపముచే దహించుకొని
పోవుచున్నది. నా కూరటలేదు. ముర్త్యాజువిష
యము స్మృతికివచ్చినపుడు నాకు గల్లు విచారము
నకు మేరలేకున్నది.

[మెల్లగా నడిచిపోవును]

[ప్రవేశము : ఒకతురుష్కయోధుడు]

ఈ నాటితో ఇస్లాముమతద్రోహి సమసిపోవును.

[మెల్లగ నడచిపోవును.]

[ప్రవేశము : ఒకయువకుడు]

సమయమున కే తెంచితిని. ఇక సార్వభౌముని
రక్షణోపాయమును వెదుకవలసియున్నది.

[మెల్లగ నడచిపోవును]

[అగ్బరు ఆలోచనాపూర్వకముగా ప్రవేశించి ఏకాగ్రదృష్టితో జేనినో పరికిలించుచు విల్లు నెక్కు పెట్టును. వెనుకగా తురుష్కు యోధుడు ప్రవేశించి, కరవాలము నెత్తి, బిడ్డరగా]

పాపీ! చావుము. పవిత్ర ఇస్లాము మతద్రోహివి.
నీకు మరణమే శ్రేయస్కరము.

[అగ్బరును కత్తితో పొడువ నుంకించును. రెండవయువకుడగ్బరున కడ్డమై నిలచి ఆ కత్తిపోటున కెనయగును. బాధానూచక అర్తనాదము. యువకుడు క్రిందపడిపోవును. తెరలో కలకలము--సైనికులు వచ్చిన ధ్వని. క్రిందపడిన యువకుడు లేచి పారిపోవును. హంతకుడు పట్టుబడును]

[ప్రవేశము : అబ్దుల్ ఫజిలు; అబ్దుల్ రహమాను]

రహమాను:—ప్రభో! సమయమునకే రాగలిగితిని. దేవర వారు సురక్షితులే గదా !

అగ్బరు:—అల్లామహిమాన్వితుడు. నన్ను కాపాడి బాకు పోటునకు గురియైన ఆయువకుడేడీ?

ఫజిలు:—ఏయువకుడు ప్రభూ !

అగ్బరు:—మిత్రమా! నన్న పాయమునుండి రక్షించినట్టి యాతడొక యువకుడు. విద్రోహి నన్ను దునుమ యత్నించునంతలో ఆయువకుడు తలుక్కున మెరసి యా కరవాలధారకు తానే యెనయైనాడు.

ఫజిలు:—భగవంతుడు కరుణామయుడు. అతని కృపామయ

దృష్టి మనపై ప్రసరించుగాక !

అగ్బరు:—రహమను ! ఆయువకుడు కనుపించినాడా ?

రహమను:—లేదు ప్రభో ! ఆతడు కనుపించనేలేదు !

అగ్బరు:—అయ్యో ! నేనెంతటి అవివేకిని. నా ప్రాణదాతను
బహుకరింపజాలనైతిని. తుదకాత డెవ్వరోగూడ
ఎరుంగనైతిని.

రహమను:—దేవా ! నేరస్థుని చెరసాలయొద్దకు గొంపో
యెదను.

అగ్బరు:—నేరస్థుడెవడు ?

ఫజిలు:—[చిరునవ్వుతో] చిరపరచితుడు...ముర్తాజు !!!

అగ్బరు:—ముర్తాజు ! ఛీ విద్రోహి !! కృతఘ్నుడు !!!
రహమన్ ! నేరస్థుని బందికానాలో వేయుడు.
రేపాతడు సభాభవనమున విచారింపబడును.

రహమను:—చిత్తము !

[భటులు వెంటరా, నేరస్థునితో వెడలిపోవును.]

అగ్బరు:—మిత్రమా !

[విచారముతో తలవంచుకొనును]

ఫజిలు:—దేవా ! గడచినదానికి వగచి పనిలేదు. భగ
వంతుడు తన ప్రేమపూరిత నయనములతో మన

లను తిలకించుచున్నాడు. నేడుగానిచో రేపయినను ఆయువకుడు కనుపింపకపోడు. అయినను, ప్రభూ! నాకొక యూహతట్టుచున్నది. సైనికులు నలుగడల నుండుటచే ఆయువకు డిచ్చటనే యెచ్చటని పొంచియుండును. దేవరవారు అతఃపురమున కేగుడు. నేనాతని వెదకితెచ్చెదను.

అగ్బరు:—మిత్రమా! కడు మెలకువతో వర్తింపుము.

[అగ్బరు వెడలిపోవును]

ఫజిలు:—కేవలము భ్రమ!....కలికాలము!! నమ్మరానిది !!!!...

[అలాచించుచు ఇటునటు పచారు చేయుచుండును.]

తృ తీ యాం క ము

ద్వితీయ రంగము

కుతుబ్ మినార్ వరిసరస్రాంతము

[ప్రవేశము రాజు ఖడ్గముతో]

అనుకొనినంత పనియు జరిగినది. ముర్తాజు బందీకృతుడైనాడు. ఈ పన్నుగడనంతయు నెవరో ముందుగనే చక్రవర్తి కెరుకపరచినారు. లేనిచో

చక్రవర్తి యింతటి సిబ్బందితో రాడుగదా.
అకస్మాత్తుగ వచ్చి రహమన్ ఖాను ముర్తాజును
బట్టుకొనినాడు !! కానిమ్ము. నాప్రయత్నము
సఫలమగుచో నా స్నేహితుని కారాగృహము
నుండి తప్పించు తెంతపని !!!!

[సంతోషముతో] నేటికి నాప్రయత్నము సిద్ధింప
నున్నది. నేను వచ్చునప్పటికి సార్వభౌము డబ్బుల్
ఫజిలు నిచ్చటనే యుండ నియమించి వెడలినాడు.
తగిన సమయమే లభించినది. ఈసమయము
వృధాపుచ్చరాదు.

[ఇటునటు పచారుచేయుచు]

ఏడీ! ఆతడు వెళ్ల లేదుగదా !!!

[కొంచెము వెనుకకుతగ్గి పొంచి] అడుగో వచ్చు
చున్నాడు. తగిన సమయమునకై వేచియుండి
ఒక్కవేటుతో ఈ ముదుసలిపిండమును, యువ
రాజు ప్రభృతులకు ఆనందము కలుగునట్లు యమ
మార్గగామిగా చేసెదను.

[ప్రవేశము : అబ్దుల్ ఫజిలు]

[తలవంచుకుని ఆలోచించుచు]

కాలవైపరీత్యమునకు వగవబనిలేదు... ముర్తాజూ
ప్రేమపూరిత హృదయుడవే! ... సార్వభౌముని

యందు నిర్వచనీయగాఢానురాగము కలవాడవే!!
జ్ఞానివే !!! దేశభక్తుడవే !!!! అట్టి నీవా !
హత్యానేరమునకు పాల్పడుట !! ఎంతటి నీచ
కార్యమునకు తలపడితివోయీ !!!!!

ఓ భగవంతుడా ! కలియుగములో ఇన్నిన్ని
ఘోరములు జరుగుచుండ వీక్షించుచుంటివా ?
ఏల నీప్రళయనేత్రమును దెరువవు. నీ నీ లోకము
నిక సహింపరాదు.

ఓ విశ్వాసహీనులారా ! సచ్చరిత్రుడైన సార్వ
భౌముడు మీకే మపకారమొనర్చినాడు ? అతనిని
జంప మీరేల సమకట్టినారు ? ? దైవమా ! చక్ర
వర్తికి మరేయపాయమును రాకుండ చేయుభా
రము నీది. కానినాడు చక్రవర్తి మరణమునకు
ముందుగనే ఈ దీనుడు చనిపోవును. ఎన్నియో
యేండ్లనుండి సార్వభౌముని యుప్పుపులుసును
దినుచుండిన నేను, సార్వభౌముని మరణావస్థను
దిలకింపగలనా ? ? ? లేను తిలకింపలేను !!!
నేనే సార్వభౌమునికంటె ముందుగ చనిపోవుట
యు కము.

[ప్రవేశము : రాజు]

తుచ్చుడా ! సార్వభౌమునికి పూర్వమే నిన్ను బరి
మార్పవలసినది. నీ కోరిక లీడేరునట్లు ముందు
గనే మరణించుము.

[ఫజిలు ఉలికిపడి తలనెత్తునంతలో రాజు ఖడ్గ మాతని శరీర
మందలి రక్తమును చవిజూచినది. ఫజిలు నేలరక్తముపార
బిగ్గరగా 'హత్య' యని యరచి పడిపోవును.]

[తెరలో కలకలము - సైనికులువచ్చిన ధ్వని]

రాజు:—[సంతోషముతో] ఆహా ! ఇప్పటికి నా ఆశయము
నెరవేరినది. ఏ నాటినుండి యో వేచియున్న చిర
కాంక్షిత మీనాడు ఫలించినది.

[ఫజిలుగుండెలపై కాలుంచి] పాపీ ! తగిన ప్రతీకార
మునే గాంచితివి. ఈతడు తనకు చేసిన యపకార
మును మరచునని భావించితివా? లేక రాజునకు
గల శక్తిసామర్థ్యము లెంతయని నిర్లక్ష్యము చేసి
తివా?దుర్మార్గుడా ! కాలము సమీ
పించినది గావుననే నేడు నీవు అగ్గురు ప్రాణ
దాత కైవెతకుచుంటివి. మరి నీకిచ్చట నే ప్రాణదాత
లభించును ?

[తెరలో మరల కలకలము - సైనికులువచ్చినధ్వని]

రాజు:—అహో! పొరబడితిని. సైనికులువచ్చి చుట్టు
ముట్టినట్లున్నారే! నాకు కారాగృహప్రాప్తి
కాదుగదా! ఛీ! పవిత్ర రాజపుత్రవంశీయుడ
నైన నేను ప్రాణములతో బంధింపబడుటయా?
నేనేల భయపడవలెను. నాచిరకాంక్షిత మీడేరి
నది!!! యువరాజు సఫలీకృత మనోరథు
డైనాడు!!!! ఇక కావలసినదేమి? ప్రాణములపై
తీపియా? నాకెన్నడును లేదు! ఏమగునో
చూచెదగాక.

[ఖడ్గము చేతధరించియుండును]

[ప్రవేశము - మానసింగు కరవాలముధరించి]

మానసింగు:—[నేలజూచి] హా! తలంచినంత యయినది.
కేకమూలముననే హత్యగావింపబడినది. మిత్రుడని
యనుమానించితిని.

[రాజువంక కోపముతోచూచుచు] దుర్మార్గుడా! కుల
ద్రోహీ!! ఎంతపనిగావించితివి? పవిత్రుడైన
యబ్బల్ ఫజిలును హత్యగావించి రాజపుత్రవంశ
మున కంతకును కళంకము నాపాదించితివే !!!!
నీవితటి ఘోరకృత్యమాచరించుట కా మహాత్ము
డొనర్చిన యపకారమేమి రాజూ!

రాజు:— తుచ్చుడా ! నాకు నీతులుగరప యత్నించు
చుంటివా ? పవిత్ర రాజపుత్ర వంశీయుడవయ్యి,
ముసల్మాను బానిసవై తివి. అంతకంటెను నైచ్య
మున్నదా ? ?

మానసింగు:—మాటలేల. పరిసితులు తేటతెల్లమైనవి.
కాచుకొనుము.

[ఇరువురును యుద్ధముచేతురు. రాజు నేలబడి పట్టుబడును]

మానసింగు:—ద్రోహీ ! తగిన బహుమానమును త్వర
లోనే పొందెదవులే. పవిత్రుడైన ఘజిలును చం
పిన పాపమూరక పోవునా.

[సేవకులతో] సేవకులారా ! ఈతనిని కారాగార
బద్ధునిజేయుడు.

రాజు:—[వికటాట్టహాసమును గావించి] మానసింగీ ! మీరు
పొరబడితిరి ! పవిత్ర రాజపుత్ర వంశీయుడనైన
నేను, ముసల్మానుడు విధించు శిక్షననుభవించునా?
ఏక్షణమున నేను పట్టుబడితినో, ఆక్షణముననే
శిక్షను విధించుకొంటిని. ఇక తడవేల. ఇప్పుడు
రాజమిత్రుని జంపి రాజద్రోహి నైనను
యువరాజునకు, భావి మొగలాయి సార్వభౌము

నకు ప్రీతిసల్పి రాజమిత్రుడనే యైతిని !!!!! నా
కిహలోకములో నికతావులేదు. సెలవు... ..

[భిక్షముతో పొడుచుకొని చనిపోవును]

మానసింగు:—[సేవకులతో] ద్రోహి మరణించినాడు. ఫజిలు
శరీరము నిరువురు చక్రవర్తి సాన్నిధ్యమునకు గొని
పోండు. నేనును వెనుకవచ్చెదను.

[సేవకులు ఫజిలు శరీరమును మోసుకొని పోవుదురు]

మానసింగు:—[కొంచెమాలోచించి] ఈ హత్యలో యువరాజు
నకుగూడ కొంత సంబంధమున్నదన్నమాట !!!!
ఛీ. త్రాగుబోతు !! ...ఎంతవరకు వచ్చినాడు.
ఈవిషయమును సార్వభౌముని చెవినిబడనీయ
రాదు. మిత్రునిమృతికి వగచుచున్న చక్రవర్తి
యెంతపనినైన చేయును...

ఈసరికి సేవకు లంతఃపురమును చేరియుందురు.
నేనును బోయెదను.

[మానసింగు నిష్క్రమించును.]

తృ తీ యాం క ము

తృ తీయరంగము

చెరసాలలో

[ప్రవేశము : సేరస్థుడిటువంటి పచారుచేయుచు]

ఆహా ! ఎంతటి ఘోరకృత్యము జరిగినది. అయ్యో ! ఒక్క-క్షణము... .. ఒక్క-క్షణ మాయువకు డాల సించినయెడల ఆపాపి జీవితము నపహరించెడి వాడనుకదా !... దుర్మార్గుడగు అగ్బరు మడిసిన పిమ్మట నన్ను చెరపెట్టిన నేమి ? హా ! దైవమా ! నీవును నాకు ప్రతికూలుడవైతివా ? అత డిస్లాము మతద్రోహియని కాదా... .. నేనాతని ప్రాణాప హరణమును దలపెట్టినది !!! అల్లా నాకు ప్రతి కూలుడాయెనుగదా !

ఆహా ! రేపు నాకు మరణదండన విధింప బడునుగాబోలు. [ఉద్వేగముతో] అయ్యో ! నా ముద్దులకూతురు మాటల విననైతినే !! ఆమెగతి నా మరణానంతర మేమగును ? పాపము తల్లి లేదని యామెపెట్టిన మొరల నాలకింపనైతిని గదా !! ఆహా ! రషీదా !! నా ముద్దులకుమారీ !!

నీ ముద్దుమోమిక వీక్షింపలేనా ? నీ నగుమోమిక గాంచలేనా?? హా ! హతవిధి ! ఎంతటిదైన్యమునకు బాల్పడజేసితివి!!!!

[ఒకచో నాగి, రోషముతో] ఇంతకును కారణభూతుడెవడు ? ఇస్లాముమతద్రోహియైన అగ్బరు గాడా మరి. హా ! నేను పొరబడుచున్నాను. పొరపాటొనర్చితిని. సమయముమించిపోయినది!!! విధి వ్యతిరేకించినది!!!! దైవము నాకు ప్రతికూలమైనది!!!! కాని నా మరణదండనకు నే విచారింతులేదు.....నా జీవితవ్యధ యింతటితో హరించును. కాని....కాని...ఏ పవిత్రకార్యమును నే దలపెట్టితినో, యా కార్యమును నెరవేర్చజాలనైతిని...అయ్యో!...

[ఇటుసటు దిరుగుచు] కుమారీ ! నాడుమారి నవయవ్వనవిలాసిని....రషీదా నిక నెవ్వరాదరింపగలరు? ...ఎవ్వరు పోషింపగలరు??... హా ! మూర్ఖుడనై... వివేకహీనుడనై... దయావిహీనుడనై... పాపము ! రషీదా నాపాదద్వయముపై బడి—“వద్దు...బాబా! ...వద్దు. ఈ ఘాతుకకృత్యమునుండి మరలుము. నీకు శ్రేయస్సుగల్గును” ...అని ప్రార్థించినపుడు...

కళ్ల వెంట బొటబొట నీరుగార నా పాదద్వయమునుబట్టి వేడినపుడు... ..దుర్మార్గుడనై యామెను తన్నివైచితినిగదా!... పాపమామె యెంత దుఃఖించినదో !!! ఆమె లేతహృదయమెంత విలపించినదోకదా!!!! దానికి తగినఫలము ననుభవించు చుంటిని.

[ఉద్యోగముతో, ఒకచోనాగి] నన్ను ద్రోహియని పిలిచిన నేనులజ్జింపను! ...మరణదండన విధించిన విచారింపను!! ...మరణింపవలసి వచ్చినందులకు వాపోవను!!!ప్రజలమొగము చూచుటకై సంకోచింపను!!!! ...కాని...కాని... ..నా ప్రియదుహిత ! ...“బాబా! వలదు. ఈయుద్యమమునుండితొలగుము” ...అనిహితబోధయొనర్చి నన్నురక్షింప సమకట్టిన సుగుణాలగని!!...చక్రవర్తియందు నిష్కల్మషప్రేమగల్గిన రాజహితాభిలాషిణి!!!...రషీదాను ప్రజలెట్లు హింసింతురోగదా! హా! దుర్భరము...దుర్భరము!!

[ఇటునటు దిరుగుచు] పవిత్రాశయముతో పాపిని చంపవచ్చుతిని!...దైవము వ్యతిరిక్తుడాయెను!!... పట్టుబడితిని !!!ప్రాణముల గోల్పోవ

నుంటిని!!!... ..మృత్యుదేవతా ! నన్నుచూచి
పరిహసించుచుంటివా ? పరిహాసపాత్రుడనే!!

[ఒకచో నాగి, క్రింద కూలబడి] విచారమా!...
విచారమెందులకు ? పవిత్రకార్యమునకై పాటు
బడితిని. కాని ఫలితము దక్కలేదు! దైవము
వ్యతిరేకించినాడు !! జరుగవలసినదేమో జరిగి
పోయినది. కానున్నది కాకమానదు. అన్నిటికిని
సంసిద్ధుడనైయున్నాను.

[హృదయముపై చేయివైచికొని] నా హృదయము
దహించికొని పోవుచున్నది. హా ! అదేమి?...
అదేమి?? భూమి గిట్టునదిరుగుచున్నది ! నా కళ్లు
మండుకొనిపోవుచున్నవే. అయ్యో! అదేమి?...
ఉరిత్రాడా?... ..రషీదా! ఇక నీకు దిక్కెవ్వరు?
అయ్యో ! ఎక్కడదీ ఆర్తనాదము.... ..ఎవరా
దుఃఖించుచున్నది. అయ్యో ! కుమారీ! నీవా!
నీ మొగమెట్లు కందిపోయినది. నీ దుఃఖమున కిక
యంతములేదా ? తల్లిమరణముతో ప్రారంభమైన
నీ కష్టములు తండ్రిమరణముతో ఇమ్మడియగును
కాబోలు !!! హా! దైవమా!! భరింపజాల...
భరింపజాల.... ..నా హృదయము బ్రద్దలగు

చున్నది.....సహింపజాల!...సహింపజాల!!...
రషీదా!!!!...రషీదా!!!!...

[తూలి నేల బడిపోవును.]

తృ తీ యాం క ము

చతుర్థ రంగము

చక్రవర్తి దర్బారు

[అగ్బరు సింహాసనము నధిష్టించియుండును. తోడరు
మాలు...రాజామానసింగులు కొద్దిదూరములో కూర్చుందురు.
ఒకవైపున షేకుఢజులు...మరికొందరు ఆస్థానోద్యోగులు
కూర్చుందురు. మరొకవైపున నేరస్తుడు సంకెలతో నిలువ
బడియుండును.]

అగ్బరు:—[తనలో] నిష్కల్మషచిత్తు నవమానించితిని.
నేడతనికి ధర్మమనుషేర మరణదండన విధింప
నుంటిని. రాజులెంతటి స్వార్థపరులు!...ఛీ నా
హృదయమున నింకను దయమొలకలెత్తుచున్నదే!
ప్రియమితృడు...అబ్దుల్ షజులును జంపినద్రోహి
కీతడు ప్రాణస్నేహితుడుగాడా మరి! అట్టితుచ్చు
నేమిచేసినను పాపములేదు.

[వైకిజాచి] మిత్రమా! ఫజల్! నీ ఆత్మకు శాంతి
యగుగాక !!

[తోడరుమాలుతో] స్నేహితుడా! ముర్తాజు నేరము
సభికుల కెరింగింపుము...

తోడరుమాలు:— స్నేహితులారా! ఘోరకృత్యము జరిగి
పోయినది. ముర్తాజు కొన్నిరోజులకు పూర్వము
చక్రవర్తిచే అవమానితుడైనాడు. ఆతుచ్చుడు
రాజపుత్రు నొకనిని సాయముచేసికొని సార్వ
భౌముని జంపనుంకించినాడు.

అస్థానోద్యోగి:—ఎవరు! ప్రభువును జంపనుంకించినాడా?
ఘోరము... ఘోరము...

తోడరుమాలు:—అవును. సార్వభౌమునే జంపనుంకించినాడు.
కాని దేవునిదయవలన సార్వభౌముడు రక్షింప
బడెను. తుచ్చుడైన రాజబారిబడి అబ్దుల్ ఫజలు
ప్రాణముల బాసినాడు! అట్టి వీరవతంసుని...
సామ్రాజ్య సేవకుని... పవిత్ర స్నేహితుని...
విఖ్యాతవైజ్ఞానికుని పోగొట్టుకొనిన మనమెంతయు
దురదృష్టవంతులము. కాని రాజు... ఆత్మహత్యా
మూలమున ఇహలోకకష్టపరంపరలనుండి దాటి
పోయినాడు. కాని పరలోకమున నెనను తన పాప

కృత్యమునకు తగినశిక్ష ననుభవింపకపోడు !!!...
ప్రస్తుత మీ ద్రోహికి తగిన శిక్షను విధింపవలసి
యున్నది. పేకుఫజలు అభిప్రాయమేమైయున్నదో??

పేకుఫజలు:—[కొంత సేపాలోచించి] శిక్ష కేమున్నది. ధర్మ
శాస్త్రమందు రాజద్రోహ నేరమునకు విధింపబడిన
శిక్ష... ఘోరమరణదండన!...

అగ్భుత:—[తనలో] సార్వభౌముని చంపనుంకించినదోహి...
తగినశిక్ష విధింపబడినది... కాని [విచారముతో] నా
హృదయమేలకో ముర్ఖుని కనికరించుచున్నది.
నామనస్సునకీ సంఘటమునల కన్నిటికిని కారకుడు
రాజుని తట్టుచున్నది. కాని ఆతని ఆత్మహత్య
మూలమున పరిస్థితులు తారుమారైనవి. [పెల్లగా]
తోడరుమాల్! రాజద్రోహ నేరమునకు మరియొక
శిక్ష విధింపబడలేదా???

తోడరుమాలు:—దేవరవారికి నే నేమని చెప్పగలను. ధర్మ
శాస్త్రవేత్తయగు పేకు అట్లే శైలివిచ్చినాడు.

మానసింగు:—[రోషముతో, లేచి] ఏమీ! ప్రభువు కరుణించు
చున్నట్లున్నది. ఆదుర్మార్గుని... కటికకరవాలధార
కెన యొనర్చినను పాపములేదు!!!!

అగ్బరు:—[ఉలిక్కిపడును]

ఒక అస్థానోద్యోగి:—ప్రభువువారు నేరస్థునియెడ దయజూపు
చున్నట్లున్నది. అట్టి రాజద్రోహి నన్నియందు
బడివేసినను పాపములేదు !!!

అగ్బరు:—[విచారనూచకముగా తలవంచుకొనును]

షేకుఫజిలు:—దేవరవారనుగ్రహింపవలెను. రాజద్రోహికి
మరణదండనకంటె శాస్త్రములందు మరేశిక్షయు
విధింపబడలేదు. కావున ప్రభువువారి శిక్ష నంగీక
రించెదరని నమ్మెదను.

అగ్బరు:—[సావధానముగా, తనలో] మరణదండనకంటె రాజ
ద్రోహికి మరేశిక్షయును లేదట!...కట్టిక కరవాల
ధార...కరుణారహిత అగ్నిజ్వాలలు మరింత
హృదయభేదక దండనలు. ఉరిశిక్షయే కొంత
వరకు మేలు,

[ప్రకాశముగా] సభికులారా! మీయపార రాజ
భక్తికి సంతసించితిని. అట్లేయగుగాక.

[తోడరుమాలు శిక్షాపత్రమునిచ్చును. అగ్బరు దానిపై
సంతకముచేయును.]

మానసింగు:—ముర్బాజ్ ! ద్రోహీ !! నీవేల ఈ కార్యము
నకై తలబడితివి. ఈనీకృత్యము...ఇతరుల ప్రేరే
పణాఫలితమా??.....కాక స్వకీయోన్మాద ఫలి

తమా???? నీ స్నేహితుడు రాజు సుఖముగా నిహ
లోకమును వీడినాడు.

[మర్త్యాజు ఉలిక్కిపడి మానసింగును చూచును]

మరిసీవేల ఇంకను జీవించియున్నావు? దుర్మార్గుడా!
మహాత్ముడగు ఫజలునేల చంపించితివి? అతడు
నీకే యపకృతి నొనర్చినాడు!!!!

[మర్త్యాజు ఆశ్చర్యముతో తెల్లపోవును]

కానిమ్ము. జరిగిన దానికిప్పుడు పశ్చాత్తాపపడి
లాభములేదు. నీ మరణశిక్షకై వేచియుండుము.

మర్త్యాజు: [అకాశమువైపు చూచుచు, బిగ్గరగా] రాజా! ఎంతటి
ద్రోహివైతివి? పవిత్రుడైన అబ్దుల్ ఫజలును చంపి
తివా? ఆహా! ఈ విషయమై నాతో ముందేల
చెప్పవైతివి? స్నేహపాత్రుడవని తలంచితనిగాని,
యింతటి ద్రోహివని కలనైన తలంపనైతిని గదా!!

రాజా! ఛీ. నీపేరెత్తరాదు. ఎంతటి అవివేకి
వైతివి? నీవెంతటి స్వార్థపరుడవు. షవిత్తమని
తలంచినకార్యము, నీవలన.....అపవిత్రమై
నది!!! మాతృదేశభక్తితో దలపెట్టినకార్యము,
నీవలన.....నిందలకాస్పదమైనది!!!! ఇస్లాము
మతమందలి భక్తిచే దలపెట్టినకార్యము,నీవలన...

సాపపంకిలమైనది ! ! ! ! కానిమ్ము. రాజా !
నీకు తగిన శిక్షను నీవే విధించికొంటివి.

తోడదూములు:- [నేరస్తునితో, మెల్లగా] నిర్భాగ్యుడా ! నీకింక
ముక్తిలేదు. న్యాయశాస్త్రమును దిక్కరించుట
కేరితరమును గాదు. భగవంతుని పార్థించుము.
ఇక నీ ప్రపంచమును నీవు చాలకాలముచూడలేవు.
ఇకనైనను దయామయుడగు 'అల్లా' పవిత్రనామ
మును స్మరించుము. ఇహలోకమున గాకపోయిన,
పరకలోకముననైనను నీకు సుఖము లభించును.

[నేరస్తుడు మాటాడక తలవంచియుండును.]

[ప్రవేశము : ఒకభటుడు]

[చక్రవర్తికి ముహూర్త సలామచేసి]

ప్రభో ! ద్వారముకడ యువకుడొకడు తమ దర్శ
నార్థమై వేచియున్నాడు.

చక్రవర్తి:-ఎవడతడు ? ఏమికావలెననుచున్నాడు??

భటుడు:-ప్రభో ! దేవరవారి సముఖమున దక్క ఆతడా
విషయమును జెప్ప నిరాకరించుచున్నాడు.

[సభికులు ఆశ్చర్యముతో అగ్భరుడికై చూతురు.]

అగ్భరు:-[సాలోచనగా] సేవకులారా ! నేరస్థునావలకు
గొనిపోండు.

[నేరస్తుడావలకు గొంపోవబడును.]

[భటునితో] ఆతనిని ప్రవేశపెట్టుము.

[భటుడు నిష్క్రమించి, తిరిగి యువకునితో ప్రవేశించును.]

అగ్బరు:—[యువకునిచూడగానే చక్రవర్తి సంభ్రమాశ్చర్యములతో
ప్రక్క ఆసనమును చూపుచు]

స్నేహితుడా! రమ్మ. ఇట్లు వచ్చి కూర్చుండుము.

[సభికులదిక్కు] సభికులారా! ఇతడే నా ప్రాణ

దాత!! ముర్తాజు ఖడ్గము బారినుండి నన్ను

దప్పించి తానే గురియైన కరుణామయుడు !!! ...

స్వార్థత్యాగి!!!!

యువకుడు:—[అచ్చటనుండి కదలక] ప్రభో! ఆ విషయమును

మరిచిపొందు. నాకొకవరము దయ చేయవలెను.

ఇది ప్రతిఫలము కోరదగిన కార్యముకాదు. కాని

అనివార్యమగుటవలన నా కడసారికోరికగా

నేనొకవరమును కోరుచున్నాను. దేవరవారను

గ్రహింతురు గాక !

చక్రవర్తి:—[సంతోషముతో] స్నేహితుడా! నీకేమి కావ

లెను. నీవేమి యడిగినను ఇచ్చుటకు సంసిద్ధుడనే.

అధికారమా? అతులసంపదలా? ? ఏమి

కావలెను ?

యువకుడు:—కాదు, ప్రభో! కాదు. నాకధికారమక్కరలేదు.

అధి కసంపదలక్కరలేదు. [కొంచెమాలొచించి] ఒక్క

క్షమాభిక్ష! ఒక్కక్షమాభిక్ష!!... మాత్రమే.

అదియే నాకు ముఖ్యావసరము. ఏ కైక వాంఛితము.

అగ్బరు:- [తృప్తిపడి, ఆశ్చర్యముతో] ఒక్కక్షమాభిక్షయూ...

[సభికులదిక్కు ఆశ్చర్యముతో పరికించును.]

యువకుడు:-అవును. క్షమాభిక్షయే!!! ఏకఠినాత్ముడు

సార్వభౌముని ప్రాణాపహరణమునకై ప్రయత్నిం

చెనో ఆతని క్షమార్పణ!!! ఆతని విడుదల!!!!

అదియే నా యేకైక వాంఛితము.

అగ్బరు:-[తసలో] నేరస్థుని రక్షించుటకు తగిన యవకాశము
లభించినది.

[ప్ర]కాశముగా, కొంచెము కోపమును నటించుచు] యువ

కుడా! నీ వెవ్వరి ప్రాణముల నర్థించుచుంటివో

తెలిసికొంటివా? అతడు దేశద్రోహి!!...రాజ

ద్రోహి!!!

యువకుడు:- నేను మిమ్ములను రక్షించితిని. మీరు మీ

ప్రాణదాత కోరికను చెల్లెంపరా?

అగ్బరు:- యువకుడా! కోరరాని కోరికను కోరితివి. నేను

చక్రివర్తినే. కాని నేరస్థుడనైనచో నేనును

శిక్షింపబడవలసినదే! అదిరాజధర్మము!!.....

న్యాయమార్గము!!!

యువకుడు:- ప్రభూ ! మిమ్ముల రక్షింపదలచి నేను గాయ
పడితిని. దాని ఫలితముగ నేను మరణింప బోవు
చుంటిని. దేవరవారు గ్రహింపవలెనని నామనవి.

అగ్నియ:- పరిపంచవిఖ్యాత వైద్యులచే నీకు చికిత్స చేయిం
చెదను. యువకుడా ! వ్యర్థముగా భయపడకుము.
రాజద్రోహి కై వాపోవకుము.

యువకుడు:- పరిభ్రష్టవారు పొరబడుచున్నారు. ముర్ఖాజు
ఈ విశాల ప్రపంచము నెనుటనే రాజద్రోహి. కాని
ప్రభూ ! నిజముగ ద్రోహి రాజు ! చక్రవర్తిపై
కత్తిగట్టి... మహాత్ముడగు అబ్దుల్ ఫజిలును చంపిన
పాపాత్ముడు రాజు !! ముర్ఖాజును.... మతమును
పేరిట, అవమాన ప్రతిక్రియ పేరిట, అతని నుప్పొం
గించి... పనిత్రమై, రాజసేవాపరతంత్రమై, విజ్ఞాన
దాయకమై యొప్పు ముర్ఖాజు మనస్సును చెడు
ప్రేరేపణలచే మారుత్రోవ ద్రొక్కించిన దుర్మార్గు
గుడు రాజు !!!!! ప్రభో ! మీ హృదయములో
ఈ రాజసేవకునికి తావే లేదా ? రాజప్రాణరక్ష
ణార్థమై నేను నా ప్రాణముల గోల్పోవనుంటిని.
ఈ విశాల పరిపంచమున నాకు చికిత్సచేయగల
వారెవ్వరును లేరు. ఆ నేరస్థుడు..... ఏ కరవాల

మును సార్వభౌమ ప్రాణాపహరణార్థమై వినియోగించెనో, అదివిషపు కత్తి !!

[కొంచెము ఆగి, కష్టముతో ఊపిరిపీల్చుచు]

ప్రభో! గాయము నిరపాయకరమే!!!! కాని ప్రయోగించిన విషము మాత్రము అమితాపాయకరము!!!!

[సఖికులలో కలవరము బయలుదేరును]

మానసింగు:—పాపము! అమాయకుడు కోరిన కోరికను వ్యర్థపుచ్చరాదు. చక్రవర్తి, తన ప్రాణదాత అవసానదశయందు కోరిన కోర్కెను దీర్చుట యుక్తము.

అస్థానోద్యోగి:—రాజద్రోహియైన నేమి? ప్రాణదాత కోరికను త్రోసిపుచ్చరాదు.

తోడరుమాల:—[షేకుతో] ఆర్జు! యువకుని విచారము నా హృదయమును కిరిగించుచున్నది. ప్రభువు నేరస్థుని విడిచిపుచ్చుట ఉత్తమమేమో!!!!

అగ్గురు:—[తెనలో] ఇప్పటికి నాకోరిక నెరవేరినది. షేకు ఫజిలు యేమి చెప్పనో!!!!

షేకుఫజిలు:—మిత్రమా! యువకుని దుఃఖము నాహృదయమునుగూడ భేధించుచున్నది. ప్రాణదాత

కోరిన కోరికను చెల్లింపవలసినదే. ప్రభువు ఏమని సెలవిచ్చునో!!!!

అగ్గరు:—[సంతోషముతో] స్నేహితుడా! నీకోరిక నెరవేర్చబడినది. నా ప్రాణదాత కోరిక నెరవేర్చి నందులకు సంతసించుచున్నాను. [నేవకులతో] నేరస్థుని సభలో ప్రవేశపెట్టుడు.

[నేరస్థుడు సభలో ప్రవేశపెట్టబడును]

అగ్గరు:—నిర్భాగ్యుడా! నీ నేరము తీమింపబడినది. నీకు విడుదలయైనది.

మూర్తాజు:—[తలవైకెత్తి] అల్లా మహిమాన్వితుడు! ... చక్రవర్తి కరుణామయుడు!! ...

అగ్గరు:—పొమ్ము. నీ విడుదలకు కారణము.... నా ప్రాణదాత! అతడడుగో ... అతనికి నీ వందన శతముల నర్పింపుము.

మూర్తాజు:—[యువకుని దిక్కు] ఎవరు? నా ప్రాణదాతయూ !! ఆశ్చర్యము [పెల్లగా] నేను కృతజ్ఞుడను !!!!

యువకుడు:—[దుఃఖముతో, బిగ్గరగా] 'బాబా'!!

మూర్తాజు:—[ఆశ్చర్య సంభ్రమములతో] ఎవరు? నా ముద్దుల కుమారి...రషీదా !!! ...నిజమే ???

[ఇరువురను కాగలించుకొందురు. కాగలి విడివడగా రషీదా కిందపడి చనిపోవును]

ముద్దాజు:—[కుమారైవైపుచూచుచు] అయ్యో! కుమారీ!
మరణించితివా? ? ఈలోకములో నీయధము
డికేల జీవింపవలెను. తల్లిపోయినదాదిగా నెవ
తెను ప్రాణసమానురాలిగ పెంచితనో, అట్టి నా
ప్రియకుమారి... నాముద్దుల రషీదా, నాకన్నుల
యెదుటనే మరణించినది.!!!!

అయ్యో! కుమారీ! నవయవ్వన విలాసినివి...
పూర్తిగా పదునెనిమిదేండ్లయినను నిండలేదే !!
అట్టి నీకా ఇట్టి అకాలమరణము. స్వార్థత్యాగిని!
రషీదా!! నీవుపోయినపిమ్మట నాకీలోకముతో
నేమిబని యున్నది. నేనును వచ్చుచున్నాను.

[ఆకాశమువైపు చూచుచు] కుమారీ! రషీదా! ...
అదిగో తల్లీ! నీవు పిలచుచున్నావా? నీవు
దేవకాంతవా! కాక ఘనుష్యకాంతవా? నా
కన్నులు మిరుమిట్లు గొల్పుచున్నవే!!! ...నీ
సమీపమున కీ యధముడు రాదగునా? ?
అయ్యో! కుమారీ! నీవు దుఃఖించుచున్నావా?
ఎంతటి పిచ్చితల్లివమ్మా! నీవు!! నీవులేని యీ
తుచ్చ ప్రపంచము నాకెందులకు? ఇదిగో!

నీదగ్గరకే వచ్చుచున్నాను. రషీదా! ..
రషీదా !!...

[పొడుచుకొని చనిపోవును]

[అగ్నిగు-సభికులు ఆశ్చర్యముతో చూతురు]

తృ తీ యాం క ము

పంచమ రంగము

సలీము అంతఃపురము

[ప్రవేశము : సలీము సంతోషముతో]

అహా ! ఇప్పటికి నా కోరిక లీడేరినవి. నా
చిరకాంక్షితము సఫలీకృతమైనది. అబ్దుల్ ఫజలు !
యువరాజుయొక్క మహిమ నీ కిదివరకు తెలియ
లేదు. నేటికి తగిన ప్రతిఫలము సనుభవించితివి.
చక్రవర్తిచెవి కిల్లు కట్టుకుపోరితివి. కాని పాపము
నీ యుద్దేశము సఫలీకృతము గాకమునుపే నివీ
లోకమును వీడిపోతివి. త్రాగుబోతు ననియు...
సింహాసనానర్హుడననియు తలచితివి. పాపము!
క్షణములో ప్రకృతియే మారిపోయినది. పాపము

నకు తగిన ప్రతిఫలమైనది. నీకింతటి యాకస్మిక
మృతి కలనైన కలుగునని తలంచియుండవు.
ఎంతటి అమాయకత్వము!!! ... ఎంతటి
మదాంధత్వము!!!!... తగిన ప్రతిఫలమేనా?
సంతోషము.... సంతోషము !!...

[గ్లాసులో సారాయి ముంచితాగును]

[ప్రవేశము—కుమారసేనుడు]

కుమార్:—యువరాజా !

సలీము:—నివరువారు ?

[నెమ్మదిగ కుమారసేనుని వద్దకువచ్చి మొగములో మొగ
ముంచిచూచును]

కుమార్:—యువరాజా !!

సలీము:—[చిరునవ్వుతో] రషీదా ప్రణయాధిదేవత ! ...
కుమారసేనుడా ?

కుమార్:—తుచ్చుడా! నీకాపేరు నుచ్చరించు నర్హతలేదు.
తండ్రి మరణమున కనుమతించిన కఠినుడవు!...
పవిత్రుడైన ఘజిలు మరణమునకు కారణభూతు
డవు!!... నా తండ్రిని ఘూతుకకృత్యమునకు
ప్రోత్సహించిన అవి నీతిపరుడవు!!...చీ. అట్టి
నీవా? పవిత్ర రషీదా నామోఽచ్చారణ మొనరిం
రించుట !!...

సలీము:—[గంభీరముగా] కుమార్ సేన్ ! నీవు యువరాజు
యెదుట... ..మాట్లాడునది!!!

కుమార్:—ఛీ. పలుగాకీ! నీ యెదుటనే మాట్లాడునది.
నాతండ్రి నీ ఘాతుకకృత్యమునకు ప్రోత్సహపర
చినది నీవు గాదా? ?

సలీము:—[గంభీరముగా] అవును... నేనే!!!!...

కుమార్:—మూఢుడా! పవిత్రుడైన షజలు నీకేయపకృతి
యొనర్చినాడు ?

సలీము:—అవి... రాజకీయరహస్యములు!!!! ... వెల్లడిం
పబడవు!!!!...

కుమార్:—ఛీ. అవినీతిపరుడవు. నీతో సంభాషించుట
నాదే తప్పు. యువరాజుహంకృతిని చూపుచుం
టివి. అటులైనతండ్రి దుష్ప్రవర్తనకు కారణభూతు
డవైన నీకు తగుబుద్ధి గరపుటకైయే వచ్చితిని.
కాచుకొనుము.

[కత్తిశౌరమండి లాగును]

సలీము:—[తేరిపారజూచి] కుమార్ ! ఏమి ! నాతో యుద్ధ
మొనర్చెదనా యేమి ?

కుమార్:—అగును ! నాతండ్రి మరణమునకు ఆదికారణము
నీవు. అట్టి నీకు తగిన ప్రతిక్రియ! యెనర్ప నామది

వేగిరించుచున్నది. ఆలసిం చెదవేల? రమ్మ. కర
వాలమును కైకొనుము. పవిత్ర రాజపుత్రవంశీ
యుడనైన నేను నిరాయుధునితో పోరాడజాలను.
సలీము:—[కరవాలమును కైకొని] అటులైన రమ్మ. నేడు నీవో,
నేనో జీవితముపై నాస వదలుకొనవలసియున్నది.
[ఇరువురును యుద్ధము చేతురు. సలీము క్రిందపడును]

కుమార్:—[క్రోధముతో సలీమును జూచుచు] పాపీ! నీకు
తగిన ప్రతిక్రియ మరణదండనయే కాని నీయట్టి
నీచుని... కుటిలుని... త్రాగుబోతును... చంపి
పవిత్రమైన నాహస్తమును కలుషిత మొనర్ప
జాలను. కానిమ్ము. పూజ్యుడైన అగ్గురు సార్వ
భౌముని పేర నీకు ప్రాణదానమొసగుచున్నాను.

[కరవాలము నాతని ముందువైచి] ఏలనీవీ తరవారితో
ప్రాణముల వీడవు. దుర్మార్గుడా! ప్రాణములపై
నంత తీపిగలవాడవు పరులవిషయమున గూడ
నట్లేల యోచింపవు? కానిమ్ము. నీకు దగిన ప్రతి
క్రియ దైవమే యొనర్పగలడు.

[కుమారసేను వెడలుటకు వెనుదిరుగుట. అగ్గురు సార్వ
భౌముని ప్రవేశమునకు తీగకాలము వ్యవధిలేదు.]

అగ్గురు:—కుమారసేన్! మీ సంభాషణల నాలకించితిని.
నీ జనకుడును... మిత్రహంతకుడును అగు రాజు

హత్యకు కారణభూతుడు గాడని వెల్లడియైనది. నేటికైనను ఈ హత్యకు మూలకారణ మెవ్వరో తెలిసిపోయినది.

[సలీమునుజూచి] సలీం! ఏల నీకీ దుర్బుద్ధి వాడ మినది. ఏల నీకింతటి యారాటము. నీరాజ్య కాంక్షకు మేరలేదా? కాదేని ఇదిగో నీయెదుటనే యున్నాను. రమ్ము. నన్ను మ్రందించుము. ఇదియేకదా నీకు కావలసినది. నీకోరిక తీర్చుకొనుము. తండ్రిమరణమంతో నీవు సింహాసనా సీనుడయ్యెదవు ఏల నాలసించెదవు. పూజ్యుల నేల హత్యగావించెదవు!!!! నీ తండ్రినే హత్యగావించి యభీష్టసిద్ధినందుము. ఈ ముదుసలి కట్టెతో నీకిక బనియేమున్నది.

సలీము: — [దుఃఖముతో] సార్వభౌమా! . క్షమింపుము. కాదేని నీ యిచ్చవచ్చినట్లు శిక్షింపుము. ఈ హత్యల కన్నింటికిని కారణము నేనే!!! రాజును ప్రోత్సహించినది నేనే!!! నీ విశాల హృదయములో ఈ దీనునకు తావుగలదేని ప్రసాదింపుము. లేదేని ఈ దురదృష్టవంతునకు మరణమే శ్రేయస్కరము.

[చక్రవర్తి పాదములపైబడును]

అగ్భరు:—నిర్భాగ్యుడా ! లేమ్ము. తుమియించితిని లేమ్ము.
 ఏల నీకీవేగిరపాటు. భావిమొగలాయి సార్వభౌ
 ముడవైన నీకిది తగునా !!! పొమ్ము. వెడలి
 పొమ్ము. నీయెదుట నొక తుణమైనను నుండ
 జాలను వెడలిపొమ్ము.

సలీము:—[కుమారసేనుతో] కుమార్ ! తుమింపుము. నీ
 విశాలహృదయములో నీపాపికి వీసమంతయైన
 తావులేదా ?

కుమార్:—యువరాజా ! నీపాపమునకు తగిన పశ్చాత్తాప
 మును గంటివి. నీకిదియే చాలునుపొమ్ము.

[సలీము తలవంచుకొని వెడలిపోవును.

అగ్భరు:—కుమార్ ! నీ హృదయము పవిత్రమైనది. నీవు
 అబ్దుల్ ఫజిలు స్థానము నాక్రమించుట కర్హుడవు.
 నేటినుండియు ఈ విశాలసామ్రాజ్యమునకు నిన్ను
 ప్రధానిగ నియమించుచున్నాను.

కుమార్:—కాదు. సార్వభౌమా ! కాదు. ఈ దీనుడు రాజ
 సేవకు నోచుకొని యుండలేదు. ఏ నాడు రషీదా
 ఈ పవిత్ర భూమినుండి అంతరించినదో ఆ నాటి
 తోనే ఈ కుమారసేనుడు గూడ తిరోహితుడై
 నాడు. అతని భౌతికశరీరము మాత్రమే ఈభూమిపై

నింకను నిలచియున్నది. పవిత్రమైన రషీదా ఆత్మతో
 అతని ఆత్మ కలిసికొని యెన్నడో పెనవేసికుని
 పోయినది. సార్వభౌమా! రషీదాగుణముల
 వర్ణింప నేనెంతవాడను!!... ..ఆమె గులాబుల
 పొడరిల్లు! కాని...అది కంటకావృతము కాదు!!!
 ఆమె సంపెంగలవాటి!! కాని... ..దానివెనుక
 కాలసర్పములు ప్రాకులాడలేదు!!!! ఆమె మల్లె
 పూవులపందిరి!!! కాని... ..దాని సువాసనల
 యందు మృత్యుదేవత మండహాసములేదు!!!!!!
 అట్టి నా రషీదాను విడిచి నే మన గలనా! సార్వ
 భౌమా! ఊమియింపుము. వచ్చిన కార్యము నెర
 వేరినది. ఏ యుద్దేశముతో యువరాజు నొద్దకు
 వచ్చితినో ఆ యుద్దేశము జయప్రదమయినది.
 అతడు పశ్చాత్తాపతప్పుడై వెడలినాడు!!.....ఇక
 సెలవు. నాకీలోకములో నేమియు పనిలేదు. నా
 ప్రేమమూర్తియా పోయినది!! ... నా జన
 కుడా? ... దుర్మార్గుడై, హంతకుడై, తుదకు
 మరణించి నాడు!!! ... నాకా! పవిత్రమైన
 రాజసేవ...అలభ్యమైన రాజప్రేమ లభించినది.
 ఇక నాకు కావలసినదేమున్నది. ఇక సెలవు.
 రషీదా నాకె వేచియుండును.

(అకాశమువైపు చూచుచు)

రషీదా! వచ్చుచుంటిని... నాకై పుష్పవిమా
నము సంపుచ్చుచుంటివా? ఎంతయుసంతసము.....
ఇదిగో వచ్చుచున్నాను. రషీదా!...రషీదా!!...

[పాడుచుకుని చనిపోవును]

అగ్గరు:—[విచారముతో] ఆహా! ఒక్కపొరపాటువలన నెన్ని
ఘోరహత్యలు సంప్రాప్తమైనవి. దైవమా! దీని
కంతకును కారణభూతుడను నేనుకాను గదా!!!

[అలోచించుచు నిలుచుండును]

అర్ధరాత్రి మైనది!

కాకులు కూసినవి!!

...

ఏడుగంటలైనది!!!

సంపూర్ణము

